

አንደኛ ቀን፡-

ስለ መንፈስ ቅዱስ ስጦታዎች መግቢያ

1ኛ ጥያቄ፡- 1ኛ ቆሮ. 12:1 አንብብ። ሀ) ጳውሎስ የቆሮንቶስ ክርስቲያኖች ቸል እንዳይሉ ወይም እንዲያውቁ ይፈልግ የነበረው ነገር ምን ነበር? ለ) ዛሬም ክርስቲያኖች በተመሳሳይ መንገድ ቸልተኛ የሆኑበት ወይም የማያውቁት ነገር አለን? መልስህን አብራራ ሐ) በቤተ ክርስቲያንህ መንፈሳዊ ስጦታዎች ያሏቸውን አንዳንድ ሰዎች ጥቀስ። አንዳንድ መንፈሳዊ ስጦታዎች እንዳሏቸው እንድታምን ያደረገህ በሕይወታቸው ያየኸው ነገር ምንድን ነው? መ) አብዛኛዎቹ ክርስቲያኖች መንፈሳዊ ስጦታዎቻቸውን እግዚአብሔር በሚፈልገው መንገድ እየተጠቀሙ ይመስልሃልን? መልስህን አብራራ።

እግዚአብሔር በእኛ በልጆቹ ላይ በርካታ ስጦታዎችን አፍሰሏል። ከደኅንነት ሌላ የመንፈስ ቅዱስ ስጦታ ከተቀበልነው ሁሉ ታላቁ ነው። መንፈስ ቅዱስ በልባችን ስለሚኖር ሁሉ ነገራችን ይለወጣል። የእግዚአብሔር ጠላቶች የነበርን እኛ ልጆቹ እንሆናለን። የቀድሞ አባታችን የነበረውን ዲያብሎስን ከመምሰል አሁን አባታችን የሆነውን እግዚአብሔርን ወደ

መምሰል እንለወጣለን። የእግዚአብሔር ልዩ ልጅ የሆነውን ኢየሱስ ክርስቶስን እንመስል ዘንድ መንፈስ ቅዱስ በሕይወታችን ሁልጊዜ ይሠራል። እንደ ኢየሱስ እንድንኖር፤ እንደ ኢየሱስ ተግባራችንን እንድናከናውንና እንደ ኢየሱስ እንድንሠራ ይረዳናል። በምስክርነታችን፤ በአምልኮአችንና በጸሎታችን ባለን የሕይወት ዘርፍ ሁሉ መንፈስ ቅዱስ ሊረዳን ከእኛ ጋር አለ። ምን ዓይነት ወዳጅ ነው ያለን! መንፈስ ቅዱስ እጅግ በጥልቀት በሕይወታችን ከሚሠራቸው ነገሮች አንዱ የክርስቶስ አካል የሆነችውን ቤተ ክርስቲያን እናገለግል ዘንድ መንፈሳዊ ስጦታዎችን መስጠቱ ነው።

በቤተ ክርስቲያን ውስጥ በአሳብ ልዩነት ምክንያት ከፍተኛ ክርክር ከሚካሄድባቸው ርእሶች አንዱ የመንፈሳዊ ስጦታዎች ጉዳይ ነው። በአንድ በኩል የመንፈሳዊ ስጦታዎችን ጉዳይ የሚያናገሩ ክፍሎች አሉ። ስለ መንፈሳዊ ስጦታዎች ሲናገሩ ወይም ሲያስተምሩ አይታዩም። ከዚህም የተነሣ፤ በቤተ ክርስቲያናቸው መንፈሳዊ ስጦታዎች በአገልግሎት ላይ አይውሉም። ስለዚህ ጥቂት ሰዎች ብቻ መሪ የሚሆኑበትና የሚያገለግሉበት፤ አብዛኞቹ ግን ተሳትፎ ሳያደርጉ ዳር ቆመው የሚያዩበት ቤተ ክርስቲያን ሆኖ ይቀራል። እነዚህ አብያተ ክርስቲያናት በአምልኮአቸው ወይም በአገልግሎታቸው ያለው መንፈሳዊ ኃይል አነስተኛ ነው።

በሌላኛው ጽንፍ ደግሞ በመንፈሳዊ ስጦታዎች በተለይ በድንቃ ድንቅ የታጀቡ መንፈሳዊ ስጦታዎች የሚያስደስቷቸው ይገኛሉ። ትኩረት የሚያደርጉበት የመንፈስ ቅዱስ አገልግሎት ይህ ብቻ ነው። ለመንፈስ ቅዱስ ህልውና ብቸኛ ማረጋገጫ የሚሆኑት መንፈሳዊ ስጦታዎች፤ በተለይም በልሳን እንደ መናገር ያሉ ትኩረት የሚሰቡ ሁኔታዎች ናቸው፤ እነዚህ ነገሮች ከሌላ መንፈስ ቅዱስ አለ ማለት አይቻልም ብለው ያስተምራሉ።

እነዚህ ሁለቱም ክፍሎች ሚዛናዊ ስላልሆኑ ለቤተ ክርስቲያን አደገኞች ናቸው። እንደገና ማስታወስ ያለብን የክርስቲያን ሕይወት ሚዛናዊ መሆኑን ነው። መንፈሳዊ ስጦታዎችን መካድ ወይም መገደብ ስሕተት ሲሆን ይህን ስናደርግ መንፈስ ቅዱስ በክርስቶስ አካል ውስጥ የሚሠራውን የመገንባት ሥራ እናስተንጉላለን። በመንፈሳዊ ስጦታዎች እጅግ በመፈንደቅ በመንፈስ ቅዱስ ላይም ሆነ በመጽሐፍ ቅዱስ ውስጥ ለሚሰጡ ሌሎች ትምህርቶች እኩል ትኩረት አለመስጠት ስሕተት ነው።

2ኛ ጥያቄ፡- ሀ) በኢትዮጵያ በምትገኝ በዛሬይቱ ቤተ ክርስቲያን እነዚህን ሁለት ዝንባሌዎች የምታየው እንዴት ነው? ለ) ይህ ሚዛናዊነት ማጣት ምን ምን ችግሮችን ፈጠረ?

ይህ ጉዳይ በቤተ ክርስቲያን ውስጥ እጅግ የሚከፋፍል ርእስ ስለሆነ በሚቀጥሉት በርካታ ሳምንታት አዲስ ኪዳን ስለ መንፈሳዊ ስጦታዎች የሚያስተምረውን እንመለከታለን። መንፈሳዊ ስጦታዎች ስለ ነበራቸው ሰዎች ብሉይ ኪዳን የሚጠቃቅስ ቢሆንም መንፈሳዊ ስጦታዎች ምን እንደሆኑና እንዴት ልንገለገልባቸው እንደሚገባ ብዙ አሳብ አልተሰጠም። ለዚህ

ትምህርት የአዲስ ኪዳን ጸሐፊዎች በተለይ ደግሞ ሐዋርያው ጳውሎስ ባለውለታችን ነው።

3ኛ ጥያቄ፡- የሚከተሉትን ጥቅሶች ተመልከት። ሮሜ 12፡ 1-8፤ ኤፌ. 4፡1-16፤ 1ኛ ጴጥ. 4፡7-11። እነዚህ ጥቅሶች እያንዳንዳቸው መንፈስ ቅዱስ መንፈሳዊ ስጦታዎችን በመስጠት ስላለው ሚና ምን ያስተምራሉ?

መንፈስ ቅዱስ! የመንፈሳዊ ስጦታዎች ሰጪ

መንፈስ ቅዱስ ከሚሰጣቸው አገልግሎቶች አንዱ አንድ ሰው ወደ ክርስትና ሲመጣ ሰውዬውን ወደ ክርስቶስ አካል መጨመር ነው። ይህን የመንፈስ ቅዱስ ሥራ (ማጥመቅ) ብለነው ነበር። አንድ ክርስቲያን በክርስቶስ አካል ከተጨመረ በኋላ መንፈስ ቅዱስ ምን ያደርጋል? መልሱ ከሚከተሉት ሦስት ነገሮች አንዱን መፈጸም የሚያስችሉትን መንፈሳዊ ስጦታዎች መንፈስ ቅዱስ ለእያንዳንዱ ክርስቲያን ይሰጣል የሚል ነው።

1) የክርስቶስ አካል አባል እንደመሆኑ መጠን ከሌሎች ጋር በጎብረት እግዚአብሔርን ማመለከት እንዲችል ይረዳዋል።

2. በክርስቶስ አካል ውስጥ ያሉትን ሌሎችን በእምነት ለማሳደግ ያገለግል ዘንድ ይረዳዋል።

3. ከክርስቶስ አካል ውጭ የሆኑት ወደ ክርስቶስ አካል ይመጡ ዘንድ እንዲያገለግል ይረዳዋል። በአጭሩ ክርስቲያኖች ኢየሱስን እንዲያመልኩ፣ የክርስቶስ አካል የሆነችውን (ቤተ ክርስቲያንን) እንዲያሳድጉና በኢየሱስ ስፍራ ሆነው ለዓለም አገልግሎት እንዲሰጡ ይረዳዋል።

አዲስ ኪዳን የሚያስተምረን መንፈሳዊ ስጦታዎችን ለመስጠት ኃላፊነት ያለበት የሥላሴ አካል መንፈስ ቅዱስ መሆኑን ነው። በ1ኛ ቆሮ. 12፡11 እንደዚህ የሚል አሳብ ተነግሮናል «ይህን ሁሉ ግን (መንፈሳዊ ስጦታዎችን) ያ አንዱ መንፈስ እንደሚፈቅድ ለእያንዳንዱ ለብቻው እያካፈለ ያደርጋል።» በዚህ ጥቅስ የምናየው መንፈስ ቅዱስ ለእያንዳንዱ መንፈሳዊ ስጦታዎችን እንደሰጠ ነው። መንፈስ ቅዱስ በተቀዳሚ ስጦታውን በሚቀበለው ሰው ፍላጎት ሳይሆን በራሱ ፈቃድ መንፈሳዊ ስጦታዎችን ይሰጣል። በ1ኛ ቆሮ. 12፡7 ቀደም ብሎ እነዚህ የመንፈስ ቅዱስ ስጦታዎች «መንፈስ ቅዱስን መግለጥ» ተብለው ተጠቅሰዋል። ይህ የሆነበት ምክንያት በቤተ ክርስቲያን ውስጥ መንፈስ ቅዱስ ህልውናውን ከሚያረጋግጥባቸው መንገዶች አንዱ ሰዎች መንፈሳዊ ስጦታዎቻቸውን እንዲጠቀሙ ማድረግ ስለሆነ ነው። መንፈሳዊ ስጦታዎች ከሌሉ መንፈስ ቅዱስ እንደሌለ ለመጠርጠር እንችላለን። ወይም መንፈስ ቅዱስ እራሱን እንዳይገልጥ የተከለከለበት መንገድ አለ ማለት ነው።

መንፈሳዊ ስጦታ ምንድን ነው?

4ኛ ጥያቄ፡- ሀ) መንፈሳዊ ስጦታ ምንድን ነው? የሚለውን ጥያቄ እንዴት ትመልስዋለህ? ለ) መንፈሳዊ ስጦታ ከተፈጥሮአዊ ችሎታ የሚለየው እንዴት ነው?

ዛሬ በቤተ ክርስቲያን በመንፈሳዊ ስጦታ ምንነት ላይ በርካታ የተለያዩና የተምታቱ አላባች አሉ። አንዳንዶች በቤተ ክርስቲያን ውስጥ ጥሩ ዘማሪ ይሰሙና የመዘመር መንፈሳዊ ስጦታ አለው ይላሉ። የመዘመር ችሎታ ስጦታ ሲሆን ይህን ስጦታ በቤተ ክርስቲያን ውስጥ ያሉ ሰዎችን ለማገልገል ልንጠቀምበት እንችላለን። ነገር ግን ክርስቲያን ያልሆኑ በርካታ ሰዎች የማዜም ችሎታ አላቸው። ብዙ ጊዜ ጌታን የማያከብር ዜማ ያዜማሉ። ስለዚህ ዜማ ከእግዚአብሔር የሚገኝ ስጦታ ቢሆንም ለክርስቲያኖችና ክርስቲያን ላልሆኑም የሚሰጥ ተፈጥሮአዊ ችሎታ ነው። ስለዚህ የመዘመር ችሎታ በራሱ መንፈሳዊ ስጦታ አይደለም። ሌሎች ደግሞ አንዳንድ ሰዎች በቤተ ክርስቲያን ውስጥ የሚያደርጉትን እንደ ተአምራትና ፈውስ የመሳሰሉ አስደናቂ ሁኔታዎችን ብቻ መንፈሳዊ ስጦታዎች ናቸው ብለው ያስባሉ። ሆኖም ግን ብዙ ጊዜ መንፈሳዊ ስጦታዎች ሌሎችን እንደ መርዳት ባሉ ቀላል ነገሮች የሚገለጡም ናቸው (ሮሜ 12:6-8)።

አንድ ሰው መንፈሳዊ ስጦታ «የክርስቶስን አካል የምናገለግልበት የጸጋ ስጦታ ነው» ብሏል። መንፈሳዊ ስጦታ፡ «ቤተ ክርስቲያንን ማለትም የክርስቶስን አካል እንዲያገለግልበት እግዚአብሔር መንፈስ ቅዱስ ለእያንዳንዱ ክርስቲያን የሚያድለው ነፃ ስጦታ» ሲሆን አገልጋዩ የክርስቶስ አካል ለሆነችው ለቤተ ክርስቲያን ሰዎችን በማገዝ አገልግሎቱን ይሰጥ ዘንድ የሚያስችለውን ሁኔታ የሚፈጥር ነፃ ስጦታ ነው።

ይኸውም፡-

- የቤተ ክርስቲያን ጌታ የሆነውን ክርስቶስን ማምልከ እንዲችሉ፤
- ክርስቶስን ወክለው ለቤተ ክርስቲያን ይናገሩ ዘንድ፤
- ክርስቶስን እየመሰሉ ያድጉ ዘንድ ሌሎችን እንዲረዱ፤
- ክርስቶስን ወክለው የሌሎችንም ክርስቲያኖች ፍላጎት እንዲያገለግሉ።
- ጌታ ኢየሱስ ክርስቶስን በዓለም ፊት እንዲወክሉ የሚያስችልበት መንገድ ነው።

ቀጥሎ መንፈሳዊ ስጦታዎችን በተመለከተ ዋና የሚባሉ ትምህርቶችን በአጭሩ እንመለከታለን።

1. እግዚአብሔር ለክርስቲያኖች እንደ ስጦታ የሚሰጣቸው ነገር ነው። ከእግዚአብሔር ጸጋ የሚመጣ ስለሆነ ሠርተን ወይም በጣም መንፈሳዊ በመሆናችን የምናገኘው አይደለም። እግዚአብሔር መንፈስ ቅዱስ ከራሱ ፍላጎት በነፃ ለክርስቲያኖች የሚሰጠው ነገር ነው።

2. የሚሰጠው ለክርስቲያኖች ብቻ እንጂ ክርስቲያን ሳልሆኑት አይደለም። ስለዚህ አንድ ሰው ከመጻኑ በፊት ሳይሆን ከጻነ በኋላ ብቻ የሚያገኘው ነው። ይህ ማለት ተፈጥሮአዊ ችሎታዎች በራሳቸው መንፈሳዊ ስጦታ አይደሉም ማለት ነው። ከተፈጥሮ ችሎታ ጋር ሊያያዙ ቢችሉም እንኳ መንፈሳዊ ስጦታዎች ከእግዚአብሔር የሚሰጡ ልዩ ስጦታ ስለሆኑ ከተፈጥሮ ችሎታ የላቁ ናቸው።

3. የመንፈሳዊ ስጦታዎች ዓላማ ኢየሱስን ወክሎ ሌሎችን ማገልገል ነው (ኤፌ. 4:11-13፤ 1ኛ ጴጥ. 4:10-11፤ 1ኛ ቆሮ. 12:7፤ 21-26፤ 14:26፤ ሮሜ 12:4-5)። ስለዚህ ትኩረት የክርስቶስ አካል የሆነችው ቤተ ክርስቲያን ናት። ኢየሱስ ክርስቶስ ለቤተ ክርስቲያን ይናገር ዘንድ ይረዳል። ሰዎች በቤተ ክርስቲያን ውስጥ ኢየሱስን እየመሰሉ እንዲያድጉ ይረዳል። ቤተ ክርስቲያን በውስጧ ያሉት ሰዎች እርስ በርሳቸውም ሆነ በዓለም ያሉትን ያገለግሉ ዘንድ ይረዳቸዋል። የእግዚአብሔርን ጸጋ ለሌሎች የምናገለግልበት መንገድ ነው (1ኛ ጴጥ. 4:10)።

4. መንፈሳዊ ስጦታዎች በርካታ ዓይነት ናቸው። እያንዳንዱ ክርስቲያን ቢያንስ አንድ ስጦታ ማለትም በቤተ ክርስቲያን ውስጥ የሚያገለግልበት አንድ ችሎታ አለው (1ኛ ቆሮ. 12:7፤ 11፤ 27፤ ሮሜ 12:6)። ስጦታዎችን በሙሉ አጠቃሎ የያዘ ክርስቲያን የለም (ሮሜ 12:4-5፤ 1ኛ ቆሮ. 12:29-30)።

በዚህ ክፍል የተዘረዘሩት ስጦታዎች ስጦታዎችን በሙሉ ያጠቃለሉ እንደሆነ አናውቅም። ሁሉም ዝርዝሮች የተለያዩ መሆናቸው የሚያሳየው፤ በመጽሐፍ ቅዱስ ውስጥ የተጠቀሱት ስጦታዎች ናሙናዎች መሆናቸውንና ሌሎችም መንፈሳዊ ስጦታዎች ተብለው መጠቀስ የሚችሉ ነገሮች መኖራቸውንም ይመስላል። ስለዚህ በአዲስ ኪዳን ከተጠቀሱት ከአሥራ ሰባት ወይም ከአሥራ ስምንት የሚበልጡ መንፈሳዊ ስጦታዎች እንዳሉ ማመን የበለጠ ትክክለኛ ነው።

5. መንፈሳዊ ስጦታ የአገልግሎት ቦታ አይደለም። አንድ ሰው የማስተማር ስጦታ ሳይኖረው (መምህር) ተብሎ ሊጠራ ይችላል። መንፈሳዊ ስጦታ የሚለካው አንድ ሰው በአገልግሎቱ በሚያስገኘው ፍሬ እንጂ ለሥራው በመቀጠሩ አይደለም።

6. መንፈሳዊ ስጦታን በማግኘትና በመንፈሳዊ ሕይወት በመብሰል መካከል ቀጥተኛ ግንኙነት የለም። በመንፈሳዊ ሕይወታቸው ያልበሰሉ ክርስቲያኖች ሁሉ እንኳ መንፈሳዊ ስጦታ አላቸው። አንድ ክርስቲያን መንፈሳዊ ስጦታዎችን በሚገባ እየተጠቀመ (ለምሳሌ በልሳን ሊናገር ይችላል) መንፈሳዊነት ግን ሳይኖረው ይችላል። የቆሮንቶስ ክርስቲያኖች በመካከላቸው በነበረው መከፋፈልና የሥነ ምግባር ጉድለት የተነሣ ጳውሎስ በ1ኛ ቆሮ. 3:1-4 ቤተ ክርስቲያናቸውን ዓላማዊ ብሎ ጠርቷታል (1ኛ ቆሮ. 3:5)። ነገር ግን መንፈሳዊ ስጦታዎች በሙሉ እንደነበራቸው ደግሞ ተናግሯል (1ኛ ቆሮ. 1:7)። እነዚህ ክርስቲያኖች በልሳናት እየተናገሩ በመንፈስ ቅዱስ ኃይልና ቁጥጥር ሥር ግን አይኖሩም ነበር።

7. ማንም ሰው መንፈሳዊ ስጦታዎችን በሥራው ሊያገኝቸው ባይችልም ከእግዚአብሔር መጠየቅ እንደሚቻል ግን ተጽፏል (1ኛ ቆሮ. 12:31፤ 14:1)። መንፈሳዊ ስጦታዎችንን ቸል ብለን ልንተዋቸው ወይም በልምምድና በሥልጠና ልናነሣሣቸው እንደምንችል የሚያመለክቱ ማስረጃዎች አሉ። በአዲስ ኪዳን ውስጥ የእግዚአብሔር ሰዎች የሆኑ መሪዎች በመንፈስ ቅዱስ መሪነት መንፈሳዊ ስጦታዎችን ለሌሎች ክርስቲያኖች ለማስተላለፍ እንደቻሉ በበርካታ ስፍራዎች እንመለከታለን (1ኛ ጢሞ. 4:14፤ 2ኛ ጢሞ. 1:6)።

5ኛ ጥያቄ፡- ከላይ ስለ መንፈሳዊ ስጦታዎች በአጭሩ የተመለከትነው አሳብ የምታውቃቸው በርካታ ክርስቲያኖች ስለ መንፈሳዊ ስጦታዎች ካላቸው አመለካከት ጋር የሚነጻጸሩት እንዴት ነው?

በአዲስ ኪዳን ስለ መንፈሳዊ ስጦታዎች የሚነግሩን አራት ክፍሎች አሉ። ሮሜ. 12:1-8፤ 1ኛ ቆሮ. 12-14፤ ኤፌ. 4:7-13፤ 1ኛ ጴጥ. 4:7-11። መጽሐፍ ቅዱስ ስለ መንፈሳዊ ስጦታዎች የሚያስተምራቸውን ነገሮች በግልጽ ለመረዳት እነዚህን ክፍሎች በጥንቃቄ መመርመር አለብን። በመጀመሪያ አሜሪኮቹን ክፍሎች እናጠናና ቀጥሎ ስለ መንፈሳዊ ስጦታዎች ከሚያስተምሩት ክፍሎች ዋነኛው የሆነውን 1ኛ ቆሮ. 12-14 እናጠናለን።

ሁለተኛ ቀን፡- ሮሜ 12:1-8

6ኛ ጥያቄ፡- ሮሜ 12:1-8 በጥንቃቄ አንብብ። ሀ) እግዚአብሔር ከእኛ የሚፈልገው መሥዋዕት ወይም መንፈሳዊ የአምልኮ ተግባር ምን ዓይነት ነው? ለ) መለወጥ ያለበት የእኛነታችን ክፍል የትኛው ነው? የመለወጡስ ውጤት ምንድን ነው? ሐ) እራሳችንን ከሌሎች ጋር እያወዳደርን በምናይበት ጊዜ ራሳችንን እንዴት መመልከት እንዳለብን ጳውሎስ የሰጠን ማስጠንቀቂያ ምንድን ነው? መ) ለእያንዳንዱ ሰው <የእምነትን መጠን> የሚሰጠው ማን ነው? ሠ) ቤተ ክርስቲያን ከአንድ አካል ጋር የምትመሳሰለው እንዴት ነው? ረ) በዚህ ስፍራ የተጠቀሱት ስጦታዎች ምን ያህል ናቸው? ሰ) በስጦታዎች መካከል ካለው ልዩነትና ከስጦታዎች አጠቃቀም በዚህ ክፍል ልንማር የምንችላቸው ጠቃሚ እውነቶች ምንድን ናቸው?

7ኛ ጥያቄ፡- እላይ ከተመለከትነው የመጽሐፍ ቅዱስ ክፍል በመነሣት ቀጥሎ ያለውን ዓይነት ሠንጠረዥ ሥራ። ወደ ፊት የምናጠናቸውን ክፍሎች ለመጨመር የሚያስችል ቦታ አስቀር። እያንዳንዱን ዓምድ መላው። እነዚህን ክፍሎች በአንድነት ካጠናኻቸው በኋላ አንዳንዶቹን መልሶች በተሟላ መልክ ትሞላቸዋለህ።

የሚገኝበት ክፍል	የስጦታው ስም	የስጦታው ምንነት ትርጉም	የስጦታው ዋና ዓላማ	ስጦታው በቤተ ክርስቲያን ውስጥ ለመኖሩ የሚቀርብ ምሳሌ

የሮሜ 12:1-8 መሠረት

8ኛ ጥያቄ፡- ከታች የተመለከተውን ዓይነት ሌላ ሠንጠረዥ ሥራ። ለጊዜው የሠንጠረዦችን የመጀመሪያ ዓምድ ብቻ ሙሉ። የሠንጠረዦችን ቀሪ ክፍሎችን ሌሎች ክፍሎችን በምታጠናበት ጊዜ ትሞላቸዋለህ።

ሮሜ 12:6-8	1ኛ ቆሮ. 12:8-10	1ኛ ቆሮ. 12:28-31	ኤፌ. 4:7-12	1ኛ ጴጥ. 4:10-11
ትንቢት	የጥበብ ቃል	ሐዋርያት	ሐዋርያት	መናገር
አገልግሎት	የእውቀት ቃል	ወዘተ	ወዘተ	ወዘተ
ወዘተ	ወዘተ			

የሮሜ መጽሐፍ እግዚአብሔር ለደኅንነት ያለው ዕቅድ በአጭሩ የቀረበበት ነው። በዚህ መጽሐፍ የመጀመሪያዎቹ ምዕራፎች ጳውሎስ ዓለም ሁሉ በእግዚአብሔር ላይ ኃጢአት በመሥራት ምክንያት ጥፋተኛ መሆኑን አሳውቋል። ማንኛውም ሰው የሚድንበት ብቸኛው መንገድ ደግሞ በእምነት ወደ ክርስቶስ በመመለስ እንጂ የእርሱን ጽድቅ በመፈለግ ወደ መንግሥተ ሰማያት ለመድረስ የራሱን መንገድ በመፈለግ እንዳልሆነ አስረድቶአል። የሮሜ መጽሐፍ ከሚያተኩርባቸው ዋና ዋና ጉዳዮች አንዱ እግዚአብሔር ለአይሁድ ሕዝብ የሰጠው የብሉይ ኪዳን ሕግ ከአዲሱ የእግዚአብሔር ሕዝብ ማለትም ከክርስቲያኖች ጋር እንዴት እንደሚዛመድ ማጤን ነው። ጳውሎስ ሲናገር የብሉይ ኪዳን ሕግ መልካምና እግዚአብሔር የተጠቀመበት ቢሆንም እንኳ በቤተ ክርስቲያን ውስጥ ከእንግዲህ በኋላ አስፈላጊ አይደለም ይላል። ታዲያ የብሉይ ኪዳን ሕግጋትን የተለማመዱትና (ለምሳሌ የአሣማ ሥጋን የማይበሉ) የራሳቸው ባሕል ያላቸው ክርስቲያን አይሁዶች፣ በአብዛኞቹ የብሉይ ኪዳን ሕግጋት ሥር ከማይተዳደሩት (ለምሳሌ የአሣማ ሥጋን ከሚበሉት) የአሕዛብ ክርስቲያኖች ጋር አብረው የሚኖሩት እንዴት ነው? (ሮሜ 12-16 ለዚህ ተግባራዊ ችግር መልስ በመስጠት ላይ ያተኩራል።

ሮሜ 12:1-2

ሮሜ 12:1-2 ጳውሎስ መንፈሳዊ ስጦታዎችን ጨምሮ ሌሎች ትምህርቶችን ሁሉ የመሠረተበትን አጠቃላይ የመከራከሪያ አሳብ የሚያቀርብበት ክፍል ነው። በመጀመሪያ፣ ጳውሎስ ሲናገር ክርስቲያኖች በእግዚአብሔር ምሕረት ላይ አትኩሮት ማድረግ አለባቸው ይላል። የአይሁድ ክርስቲያኖች ፈጽሞ የተለየ ታሪካዊ መሠረት ካላቸው ከአሕዛብ ጋር ተስማምተው ለመኖር ፈቃደኛ የሚሆኑት የሚያድናቸው ባሕላቸው ቅርሳቸው ወይም የብሉይ ኪዳን ሕግጋትን መጠበቃቸው ሳይሆን የእግዚአብሔር ምሕረት መሆኑን ከተነገዘቡ ብቻ ነው። የዳንንና ከእግዚአብሔር ጋር ትክክለኛ ግንኙነት ያለን ማንኛችንም አብረን መኖር የምንችልበት መሠረት የእግዚአብሔር ምሕረት ነው። ከተለያየ ብሔር

መውጣታችንን ለመከፋፈላችን ምክንያት ካደረግን መሠረታዊውን እውነት ዘንግተናል ማለት ነው። ከየትኛውም ባሕል ወይም ነገድ እንደውጣ፤ ምንም ያህል ድሃ ወይም ሀብታም ብንሆን፤ ወንድም ሆነ ሴት እንሁን በእግዚአብሔር ዙፋን ፊት እኩል እንቀርባለን (ገላ. 3:28-29)። በዚያ ያለነው ከምሕረቱ የተነሣ ብቻ ነው። በክርስቲያኖች መካከል ስለ መንፈስ ቅዱስ እንኳ የሚደረግ የቃላት ጦርነት በእግዚአብሔር ምሕረት ላይ ከማተኮር ይልቅ በትዕቢት በራስ ጽድቅ በማጉላት ላይ ያነጣጠረ ነው።

9ኛ ጥያቄ፡- ሀ) በኢትዮጵያ ያሉ ክርስቲያኖች ብዙ ጊዜ የሚጋጩባቸውን ነገሮች በምሳሌነት ዘርዝር። ለ) በሚጋጩበት ጊዜ ያዳናቸውን የእግዚአብሔር ምሕረት የረሱ መሆኑን ይህ እንዴት ያሳያል?

በሁለተኛ ደረጃ፡ ጳውሎስ የሚነግረን ኃጢአተኞች ሳለን እግዚአብሔር ስላደረገው ምሕረት ስናስብ ከእኛ ዘንድ የሚጠበቀው ምላሽ ሰውነታችንን የተቀደሰ መሥዋዕት አድርጎ ማቅረብ መሆኑን ነው። መሥዋዕቶች ምን እንደሆኑ አይሁድም ሆኑ አሕዛብ ያውቁ ነበር። በብሉይ ኪዳን ሥርዓት አምልኮና በአሕዛብ የአምልኮተ ጣዖት ሥርዓት መሥዋዕቶች የተለመዱ ነበር። በመሥዋዕት ውስጥ ሁልጊዜ የእንስሳት ሞት አለ ማለት ይቻላል ሰዎች በቀድሞ ዘመን እንስሳትን መሥዋዕት ያቀርቡ የነበረ ቢሆንም፤ ጳውሎስ ግን በቤተ ክርስቲያን አዲስ ዓይነት መሥዋዕት መኖሩን ገለጸ። ይህም እራሳችንን መልስን ለእግዚአብሔር መሥዋዕት ማድረግ ነው። ለመሥዋዕት የሚቀርበው እንስሳ እንደሚሞት እንሞታለን ማለት አይደለም። ይልቁኑ ይህ ሥዕላዊ አገላለጽ ነው። በሮሜ 6 ጳውሎስ የሚያስተምረው ለኃጢአት ሞተን ለጽድቅ እንደምንኖር ነው። ጳውሎስ ይህንኑ አባባል በሮሜ 12 ላይ በመጠቀም የሚያስተላልፍልን መልእክት፡ ስለ እኛ ለተደረገው የእግዚአብሔር ምሕረት ተመጣጣኝ ምላሽ የሚሆነው እራሳችንን ለእግዚአብሔር መልስን ማስረከብ መሆኑን ነው። ለራሳችን ግላዊ ፈቃድ መሞት አለብን። በሌላ ስፍራ ጳውሎስ በዋጋ ተገዝተናል ይላል (1ኛ ቆሮ. 6:20)። እራሳችንን መሥዋዕት አድርገን ለእግዚአብሔር መስጠት ማለት ያለ ምንም ቅደመ-ሁኔታ ሕይወታችንን ሙሉ በሙሉ ለእርሱ እንሰጣለን ማለት ነው። አንተ ገዝተኸኛል እኔ የአንተ ነኝ በእኔ የምትፈልገውን አድርግ። ወደ ፈልክበት ላከኝ ማለታችን ነው ዕቅዳችንን፣ ሕልማችንንና ፍላጎታችንን ሁሉ ለእርሱ ሰጠን ማለት ነው።

ጳውሎስ እንደሚናገረው እራሳችንን ሕያውና ቅዱስ መሥዋዕት አድርጎ የማቅረብ ዝንባሌ «መንፈሳዊ የአምልኮ ተግባር» ነው። የአምልኮአችን፣ የዝግሬአችን፣ የስብከታችን፣ አሥራትን የመስጠታችንና መንፈሳዊ ስጦታዎችን የመጠቀሚያ መሠረቱ በሙሉ እራሳችንን መሥዋዕት አድርጎ የማቅረብ ዝንባሌ መሆን አለበት። እራሳችንን ለመስጠት ካልፈለግን የምናደርጋቸው ማናቸውም ነገሮች በእግዚአብሔር ፊት ተቀባይነት አያገኝም። ድምጻችን እስኪዘጋ ድረስ ብንዘምርም እንኳ መላ ሕይወታችንን ለእግዚአብሔር እስካልሰጠን ድረስ ቃላትን መለፍለፍ ብቻ ይሆናል። እግዚአብሔርን ደስ ለማሰኘት ያለንን ገንዘብ ሁሉ ብንሰጥም እንኳ መላ

ሕይወታችንን ካልሰጠነው የምናደርገው ሁሉ ከንቱ ነው። 1ኛ ቆሮ. 13 እንደሚያስተምረን የፍቅር መንፈስ ሊሰፍን ይገባል። ይህ የሚሆነው ደግሞ እራሳችንን ለእግዚአብሔር አሳልፈን ስንሰጥ ብቻ ነው።

በሦስተኛ ደረጃ፡ ጳውሎስ የሚለው ከእግዚአብሔርና ከእኛ እጅግ ከሚለዩ ከሌሎች ክርስቲያኖች ጋር ሰላማዊ ግንኙነት እንዲኖረን አእምሮአችን መለወጥ አለበት። ክርስቲያኖች ከመሆናችን በፊት እናስባቸው የነበሩ ነገሮች፡ ለእኛ እጅግ ጠቃሚ የነበሩ ነገሮች፡ ይቆጣጠሩን የነበሩን ባሕላዊ ነገሮች ሁሉ አሁን መለወጥ አለባቸው። አስተሳሰባችንን የምንቀይረው እግዚአብሔር የሚፈልጋቸውን ነገሮች ለማድረግ በመፍቀድ ነው። እግዚአብሔር እንድናስባቸው የሚፈልጋቸውን ነገሮች ስናስብ፤ እግዚአብሔር አስፈላጊ ናቸው ያላቸውን ነገሮች ስናደርግ ያኔ እግዚአብሔር እንዴት እንድንመላለስ እንደሚፈልግ እናውቃለን። በሌላ አባባል ጳውሎስ እንዳለው «የእግዚአብሔርን ፈቃድ» እናውቃለን። ይህንን ስናደርግ የእግዚአብሔር መንገድና፡ «ፈቃድ መልካም ፍጹምና ደስ የሚያሰኝ» የመሆኑን እውነታ እንለማመዳለን (ሮሜ 12:2)።

ጳውሎስ በዚህ ቦታ ባይናገረውም እንኳ ሌሎች ክፍሎችን የምናጠና ብንሆን እራሳችንን ለእግዚአብሔር ማቅረብ አስተሳሰባችንንና ተግባራችንን መቀየር በሰብአዊ ፕረት ብቻ ሊደረግ እንደማይቻል የተረዳን መሆኑን ማየት እንችላለን። ይልቁኑ ይህ በውስጣችን የሚሠራው የመንፈስ ቅዱስ አገልግሎት ነው።

10ኛ ጥያቄ፡- ከላይ የተጠቀሱትን ሦስት ነገሮች ብናስታውስ በቤተ ክርስቲያን ውስጥ ከፍተኛ ስምምነት የሚኖረው እንዴትና በምን ዓይነት መንገድ ነው?

ሮሜ 12:3-8

ጳውሎስን ያሳሰበው ነገር አስተሳሰባችን የተለየ መሆኑን እንደሚገባው ብቻ አልነበረም። አእምሮአችን መታደስ ያለበት ተግባራችንም እንዲለወጥ ነው። ተግባራችን በኢየሱስ ክርስቶስ አካል ውስጥ የሚኖረንን የእርስ በእርስ ግንኙነት ይወስናል። ጳውሎስ መንፈሳዊ ስጦታዎችን በታደሰ አእምሮ ቁጥጥር ሥር ከመኖር፤ ሰውነቱን ሕያው መሥዋዕት አድርጎ ከማቅረብ ጋር በጥብቅ ያቆራኘዋል። በዚህ ክፍል ውስጥ የሚከተሉትን እውነቶች ልብ በል።

1. መንፈሳዊ ሕይወቱና እግዚአብሔር የሰጠውን መንፈሳዊ ስጦታዎች ማወቅ የእያንዳንዱ ክርስቲያን ኃላፊነት ነው። ጳውሎስ ለክርስቲያኖች ሲናገር «እንደ ባለ አእምሮ ስለማሰብ» ተናግሯል። የዚህ ክፍል ቀዳሚ መልእክት በቤተ ክርስቲያን ውስጥ ስለ መንፈሳዊ ስጦታዎች አጠቃቀም ጉዳይ ነው። ይህ ዐረፍተ ነገር የሚያሳየን ልንጠነቀቅባቸው የሚገቡ ሁለት በተለያየ አቅጣጫ የከረሩ አሳቦች መኖራቸውን ነው። የመጀመሪያው፡ የትዕቢት አሳብ ነው። በመታበይ ስለ ራሳችን በምናስብበት ጊዜ ለመገምገሚያ የምንጠቀመው የተሳሳተ መመዘኛን ነው። እራሳችንን ከሌሎች ከእኛ የባሉ ናቸው ብለን ከምናስባቸው ጋር እናወዳድራለን። በልባችን

ትዕቢት በሚኖርበት ጊዜ የበላይነት ስሜት ያድርብናል። እኔ ወንድ ነኝ፤ አንቺ ሴት ነሽ ለለዚህ ከአንቺ እሻላለሁ። እኔ ከተማረ ቤተሰብ ለሆን፤ አንተ ከወዛደር ቤተሰብ ነህ። እኔ ከምርጥ ጉሳ ነኝ፤ አንተ የባሪያ ጉሳ ነህ። በላለም ሆነ በቤተ ክርስቲያን ፀብን የሚጋብዙ እንደነዚህ ዓይነት ዝንባሌዎች ሁሉ የሚመነጩት ከትዕቢት በሚወጣ እኔ እበልጥ አንተ ታንስ ባይነት ነው። ስለ ራሳችን ባለን በትዕቢት የተሞላ ግምት ሰዎች ሲያፋጥጡን ቁጡና ቀናተኞች ሆነን እንታያለን። ይህም ወደ ፀብና ክፍፍል ይመራል።

መንፈሳዊ አድማችንን በመመልከት እራሳችንን ከሌሎች ክርስቲያኖች ጋር በማወዳደር ከእነርሱ የተሻልን እንደሆንን ካሰብን መንፈሳዊ ትዕቢት ይዞናል ማለት ነው። ወይም ለጠቃሚነትና ችሎታችንን ከሌሎች ጋር ስናወዳደር ወደ ትዕቢት ውስጥ እንገባለን። ከእኩልና ከእኩል በተሻለ ሁኔታ ለማስተማር እችላለሁ የሚለው ብዙ ጊዜ በአእምሮአችን ብልጭ የሚል አሳብ ነው። ማወዳደር ለንጀምር፤ እኛ ከሌሎች እንደምንሻል እራሳችንን በማሳመን ጥሩ ስሜት እንዲሰማን እናደርጋለን። በርካታ የቤተ ክርስቲያን መሪዎች በቤተ ክርስቲያን ውስጥ መምራትን ሲለማመዱና ከሌሎች በጣም የተሻሉ በመሆናቸው ያለ እነርሱ ቤተ ክርስቲያን ልትሠራው አትችልም ብለው የሚያስቡትን ሲሠሩ በወጥመድ ውስጥ ይወድቃሉ።

እራሳችንን ከሌሎች ሰዎች ጋር ከማወዳደር ይልቅ የእግዚአብሔርን የመጨረሻ መመዘኛ መጠቀም አለብን። (አስታውስ እግዚአብሔር «እኔ ቅዱስ ነኝና ቅዱሳን ሁኑ» ብሏል) እራሳችንን እግዚአብሔር ከሚፈልግብን ከፍጹም ቅድስና ጋር ስናወዳደር በተገቢ ትኩረትና እንኖራለን። ልንመካበትና ልንከራበት የምንችለው አንዳችም ነገር እንደሌለ እንገነዘባለን። ይህ ደግሞ ከሌሎች ጋር በላለምና በስምምነት ወደ መኖር ይመራል።

ሁለተኛው፡ ሌሎች ክርስቲያኖች ደግሞ በሌላኛው ጽንፍ አከርረው ይሄዳሉ። ስለ ራሳቸው እጅግ ዝቅ ያለ አስተሳሰብ ስላላቸው ለእግዚአብሔር አንድም ነገር የሚያደርጉ አይመስላቸውም። የተለያዩ አስደናቂ ስጦታ ያላቸውን ሰዎች በመመልከት ይቀናሉ። (እንደ እኩልና እኩል ለመስበክ አልችልም፤ ስለዚህ ለቤተ ክርስቲያን አልጠቅምም) ማለት የአስተሳሰባቸው ዘይቤ ነው። ይህ አስተሳሰብ በተለይ ጎልተ የሚታየው በባሕላቸው ወንዶችን እንዲያገለግሉ እንደተፈጠሩ አድርገው በሚያስቡ ሴቶች ዘንድ ሲሆን የራሳቸው መንፈሳዊ ስጦታዎችና ችሎታዎች እንዳሏቸው በእነዚህም እግዚአብሔርን ማገልገል እንደሚችሉ አይገነዘቡም።

11ኛ ጥያቄ፡- ስለ ራሳቸው ከላይ የተመለከትናቸውን ሁለት የክረሩ አስተሳሰቦች በመያዝ ስለሚሰቃዩ (የምታውቃቸውን) ክርስቲያኖች ምሳሌ ስጥ።

2. ጳውሎስ ሁላችንም ለክርስቶስ የምናስፈልግ መሆናችንን እንድንገነዘብ ይፈልጋል። ልንጫወታቸው የሚገቡ ጠቃሚ ሚናዎች አሉን። ስጦታዎችን አጠቃልለን የያዘን ማናችንም ስለሌለን ልንታበይ አንችልም። እያንዳንዳችን ለቤተ ክርስቲያን የሚያስፈልግ ቢያንስ አንድ ስጦታ አለን። ወደ ራሳችን

ሕይወት በመመልከት ደካማና ብርቱ ጐናችንን ግጤን አለብን። እምነትንና የአገልግሎት ችሎታን የሰጠን እግዚአብሔር መሆኑን ተገንዝበን የራሳችንን ስጦታዎችና ችሎታዎች ለይተን በግወቅ ለቤተ ክርስቲያን ጥቅም አገልግሎት ላይ ማዋል አለብን።

እያንዳንዱ ሰው በቤተ ክርስቲያን ውስጥ ምን ያህል አስፈላጊ እንደሆነ ለማስረዳት ጳውሎስ በክርስቶስ አካል ማለትም በቤተ ክርስቲያን ውስጥ ያሉትን ክርስቲያኖች ከሥጋዊ አካል ጋር ያወዳድራቸዋል። ሰውነት ለጤነኛ አካላዊ እንቅስቃሴ የሚያስፈልጉ ብዙ ክፍሎች (ጆሮዎች፣ ዓይኖች፣ አፍንጫ) አሉት። እያንዳንዱ የሰውነት ክፍል ልዩ የሆነ የራሱ የሥራ ድርሻ አለው። ሁሉም አንድ ዓይነት ሥራ ለመሥራት ቢሞክሩ፣ ለምሳሌ ሁሉም ዓይን ቢሆኑ አካል በሚገባ ሊሠራ አይችልም ነበር። ደግሞም እያንዳንዱ የሰውነት ክፍል በሥራው እርስ በርስ የተያያዘ ነው። ዓይኖች ባይኖሩ እጆች በሚገባ አይሠሩም ነበር። ምክንያቱም የሚይዙትን ስለማያውቁ ነው። በክርስቶስም አካል ውስጥ እንዲሁ ነው። መንፈስ ቅዱስ ለተለያዩ ሰዎች በሚሰጣቸው የተለያዩ ስጦታዎቻቸው ክርስቲያኖች እርስ በርሳቸው የተያያዙ ናቸው፤ ለመንፈሳዊ ጤንነትም አንዱ ለሌላው አስፈላጊ ነው። የሚያሳዝነው እውነት ግን ብዙ ክርስቲያኖች መንፈሳዊ ስጦታዎችን ለቤተ ክርስቲያን ውስጥ አለመጠቀማቸው ነው። ወደ ቤተ ክርስቲያን መምጣት፣ ቃሉን መስማትና መዘመር ብቻ ያረካቸዋል። ነገር ግን በቤተ ክርስቲያን ውስጥ አያገለግሉም። በውጤቱም ቤተ ክርስቲያን የተዛባ አስተዳደር ያላት ትሆናለች። በክርስቶስ አካል ውስጥ ያሉ ክርስቲያኖች ሁሉ መንፈሳዊ ስጦታዎችን ካልተጠቀሙ ቤተ ክርስቲያን በጤንነት ሥራዋን ልትሠራ አትችልም።

3. መንፈስ ቅዱስ መንፈሳዊ ስጦታዎችን ለእያንዳንዱ ክርስቲያን የሚሰጥ ቢሆንም ለሁሉም የሚሰጠው ስጦታ ደረጃው እኩል አይደለም። ጳውሎስ «እንደ ተሰጠን ጸጋ መጠን የተለያዩ ስጦታዎች አሉን» ይላል። ለምሳሌ መንፈስ ቅዱስ የማስተማርን ስጦታ በቤተ ክርስቲያን ውስጥ ለተለያዩ ሰዎች ይሰጣል። ሆኖም ግን ሁሉም አስተማሪዎች እኩል የማስተማር ችሎታ አይኖራቸውም። አንዱ ከሌላው እጅግ ይሻላል። ነገር ግን የትኛውን ችሎታ በምን መጠን ማን ማግኘት እንዳለበት የሚወስን እግዚአብሔር ስለሆነ ባሉን ስጦታዎች እንዳንታበይ ወይም ሌሎች ባላቸው ትላልቅ ስጦታዎች እንዳንቀና መጠንቀቅ አለብን።

4. ስጦታችንን የምንጠቀምበት ዝንባሌ የስጦታችንን ያህል አስፈላጊና ልንጠነቀቅበት የሚገባ ነው። ትንቢት በእምነት መነገር አለበት። ስጦታ በችሮታ ወይም በለጋስነት መደረግ አለበት። አመራር በትጋት መሆን አለበት። ምሕረት ማድረግ ደግሞ በደስታ መሆን አለበት። ብዙ ክርስቲያኖች መንፈሳዊ ስጦታዎቻቸውን ይጠቀሙበታል። የአጠቃቀማቸው የልብ ዝንባሌ ግን ብዙ ጊዜ እግዚአብሔርን የሚያስከብር አይደለም። በኋላ በ1ኛ ቆሮ. 13 እንደምናየው (እንደ ተአምራት ያሉ) ትላልቅ ተግባራት ያለ ትክክለኛ ዝንባሌ (ያለ ፍቅር) ከተደረጉ ከንቱ ናቸው።

5. ጳውሎስ የክርስቶስ አካል በሙላት በሚገባ እንድትሠራ የሚያስፈልጉ አንዳንድ የመንፈስ ቅዱስ ስጦታዎችን ምሳሌ ያቀርባል። ቀጥሎ የምናቀርበው እያንዳንዱን ስጦታ በአጭሩ ብቻ ነው። ወደፊት በምንመለከታቸው ትምህርቶች የስጦታዎችን ትርጉሞች በዝርዝር እናያለን።

ሀ. ትንቢት መናገር፡- ትንቢት የመናገር ስጦታ በመንፈስ ቅዱስ በተሰጠ መገለጥ ላይ ተመርኩዞ የእግዚአብሔርን ቃል ማወጅ ነው። ትንቢትን የመናገር ስጦታ ዓላማው ቤተ ክርስቲያንን ለማበረታታትና ለማነጽ ነው። ይህ ስጦታ ብዙ ጊዜ ወደፊት ስለሚሆኑ ነገሮች መናገርን እንደሚይዝ ብናስብም ይህ የትርጉሙ አንድ ክፍል ብቻ ነው። ትንቢት ስለ ወደፊት ሁኔታዎች ገላጭ የሚሆንበት ጊዜ አለ (ለምሳሌ የሐዋ. 11:28፤ 21:10-11)። ብዙ ጊዜ ግን በአንድ ሁኔታ ውስጥ እግዚአብሔር ያለውን ፈቃድ ለመግለጥ ከእግዚአብሔር የሚሰጥ መልእክትን ማወጅ ነው (ለምሳሌ 1ኛ ቆሮ. 14:29፤ የሐዋ. 13:1-2)። አንዳንድ ክርስቲያኖች በዚህ ቦታ <ትንቢት> የሚለው ቃል የተገለጸው እጅግ ሰፊ ባለ ሁኔታ ነው፤ መንፈስ ቅዱስ ማንኛውንም ሰው፣ በማንኛውም ጊዜ ለአምልኮ የተሰበሰቡ አማኞች ክርስቶስን እንዲመስሉ ለማበረታታትና ለማሳመን የሚያመጣውን መልእክት ያጠቃልላል ይላሉ። ይህ ስጦታ በአንደኛ ደረጃ መጠቀሱ በጳውሎስ አእምሮ ከሁሉ የላቀው መንፈሳዊ ስጦታ እርሱ መሆኑንና አማኞች ለአምልኮ ሲሰበሰቡ የመንፈስ ቅዱስ መገኘት የሚረጋገጥበት ዋነኛው መንገድ ይኸው መሆኑን ለማሳየት ነው ብለው አንዳንዶች ያስተምራሉ። ይህን ስጦታ «እንደ እምነቱ መጠን ይናገር» ሲል ጳውሎስ ምን ማለቱ እንደሆነ ማወቅ አስቸጋሪ ነው። ይህ አላብ በሁለት የተለያዩ መንገዶች ግንዛቤ ይሰጠዋል። የመጀመሪያው በትንቢት ተናጋሪው ክርስቲያን ሕይወት ውስጥ ያለውን የእምነት መጠን ማለት ሊሆን ይችላል። ጳውሎስ የሚለው ይህ ስጦታ ያላቸው ክርስቲያኖች የተለያዩ ትንቢት የመናገር ችሎታዎች እንዳሏቸውና ስጦታው ያለው ማንኛውም ሰው ደግሞ የራሱን ችሎታ ከሌሎች ጋር ሳያነፃፅር መጠቀም እንዳለበት ነው። በሁለተኛው አመለካከት ለቤተ ክርስቲያን የሚሰጠው ትንቢት ከእምነት ማለትም ከወንጌል መልእክት ጋር የሚሄድ መሆን አለበት ማለት ሲሆን ይህም መልእክት ጳውሎስ በሮሜ መጽሐፉ ያስተማረው ነው። በዚህ ለፍራ በቤተ ክርስቲያን የሚነገሩ ትንቢቶች ትክክል ስለመሆናቸው የክርስቶስ አካል በሆነችው በቤተ ክርስቲያን መመዘንና መረጋገጥ እንዳለበት ጳውሎስ በ1ኛ ተሰ. 5:20-21 እንዳደረገው ክርስቲያኖችን ማሳሰቡ ሊሆን ይችላል። ትንቢቶች የሚመዘኑት ከእግዚአብሔር ቃል ጋር በማወዳደር ነው። ለአካሉ የሚናገረው መንፈስ ቅዱስ መሆኑን ክርስቲያኖች

የሚያውቁት መንፈስ ቅዱስ አስቀድሞ ከገለጠው በመጽሐፍ ቅዱስ ከሚገኘው መለኮታዊ እውነት ጋር ሲስማማ ነው።

ለ. ማገልገል (አገልግሎት)፡- ይህ ሌሎች የቤተ ክርስቲያን አባላትን በማገልገል በቤተ ክርስቲያን ውስጥ የመሥራት ችሎታን የሚያመለክት ነው። ሌሎችን በማገልገል ፍላጎት ላይ ተመሥርቶ በሎሌነት መንፈስ የሚደረግ መሆን አለበት።

ሐ. ማስተማር፡- ይህ በእግዚአብሔር ቃል ላይ የሚገኘውን እውነት በግልጽና በትክክል የመግለጥ ችሎታ ሲሆን ዓላማውም ሰዎች እግዚአብሔርንና ቃሉን በሚገባ እንዲረዱና እግዚአብሔርን ደስ በሚያሰኝ መንገድ መኖር እንዲችሉ ማድረግ ነው።

መ. መምከር፡- ተስፋ የቆረጡ ክርስቲያኖች ተስፋቸውን እንደገና በማደስ ለእግዚአብሔር በመታዘዝ በእምነታቸው ጸንተው እንዲኖሩ የማበረታታት ችሎታ ነው። ተስፋ የቆረጠን ሰው ስሜት እንደገና የማንሣትና ደስተኛ እንዲሆን የማድረግ ተግባርን ያካትታል።

ሠ. መስጠት፡- መንፈስ ቅዱስ ክርስቲያኖችን የሚለውጥበት አንዱ መንገድ በልግስና እንዲሰጡ በማድረግ ነው። ገንዘብ ሁሉ የሚመጣው ከእግዚአብሔር መሆኑንና በእርሱም ሌሎችን እንዲረዱበት እግዚአብሔር እንደሚፈልግ በመገንዘብ ግላዊ ቁሳዊ ብልጽግና ከመፈለግ ይልቅ ርዳታ የሚያስፈልጋቸውን ይረዱበታል። እግዚአብሔር በኢየሱስ ክርስቶስ በኩል ከሁሉ የላቀውን እንደሰጠን በነፃነትና በልግስና ለሌሎች መስጠት አለብን።

ረ. መግዛት፡- ይህ ቃል በመንፈስ ቅዱስና በሕዝቡ ቤተ ክርስቲያንን ለመምራት ተመርጠው ስለሚያገለግሉት ሽማግሌዎች ይናገራል። ከመንፈስ ቅዱስ ኃይል ሥር ሆነው ቤተ ክርስቲያንን በጥንቃቄ፣ ደግሞም በትጋት ይመሩ ዘንድ ይጠበቅባቸዋል።

ሰ. ምሕረትን ማድረግ፡- ምሕረት ማድረግ ማለት እርዳታ የማይገባቸውን ሰዎች መርዳት ማለት ነው። ይህ ስጦታ የታመሙትን፣ ድሆችን፣ በዕድሜ የገፉትንና እርዳታ የሚያስፈልጋቸውን የመርዳት ችሎታ ነው። እንደነዚህ ዓይነት ሰዎችን እንደ ሸክም ከማየትና በቅሬታ ከመርዳት ይልቅ በደስታ መንፈስ ሲደረግ ይገባል።

አንዳንዶቹ ስጦታዎች ክርስቲያኖች ለአዎልኮ በሚሰበሰቡበት ጊዜ ስጦታዎቻቸውን እንዴት መጠቀም እንዳለባቸው የሚያመለክቱ ናቸው። (ለምሳሌ- ትንቢት መናገር፣ ማስተማርና መምከር።) ሌሎች ስጦታዎች ደግሞ የሚያመለክቱት በሚያስፈልጋቸው ነገሮች ስለ መርዳት ነው (ምሳሌ፡- መስጠትና ምሕረት ማድረግ)።

12ኛ ጥያቄ፡- ሀ) እነዚህ የተለያዩ ስጦታዎች በቤተ ክርስቲያን ውስጥ የሚያስፈልጉት ለምንድን ነው? ለ) ከእነዚህ ስጦታዎች አንዳንዶቹ በቤተ ክርስቲያን ውስጥ በማይገኙበት ጊዜ ምን ይከሰታል? ሐ) እነዚህ ስጦታዎች እያንዳንዳቸው በቤተ ክርስቲያን ውስጥ እንዴት እየሠሩ እንደሆነ ምሳሌዎችን ስጥ። መ) በሮሜ 12፡ 1-8 ስለ መንፈሳዊ ስጦታዎች የተሰጡትን አንዳንድ ዋና ዋና መመሪያዎች ዘርዝር። ሠ) ከእነዚህ ስጦታዎች አንዱ አለህን? ከሆነ እንዴት እየተጠቀምክበት እንደሆነ መግለጫ ስጥ።

ምስተኛ ቀን፡- ኤፌሶን 4፡1-16

13ኛ ጥያቄ፡- ሀ) ብዙ የቤተ ክርስቲያን መሪዎች በቤተ ክርስቲያን ውስጥ ያላቸው ዋና ኃላፊነት ምንድን ነው ብለው ያስባሉ? ለ) መጽሐፍ ቅዱስ የቤተ ክርስቲያን መሪዎች ዋና ኃላፊነት ነው ብሎ የሚያስተምረው ምን ይመስላል?

የመሪዎች ዋና ኃላፊነት ምንድን ነው? ነገሮች ሁሉ በተገቢ ሁኔታ እንዲሄዱ ቤተ ክርስቲያንን ማስተዳደር ነው? በኃይልና በሥልጣን ሰዎች ምን ማድረግ እንዳለባቸው መንገር ነው? ሰዎች ምን ማመን እንዳለባቸው ማስተማር ነው? ለቤተ ክርስቲያን ራዕይና ምሪትን መስጠት ነው? ለቀሩት የቤተ ክርስቲያን አባላት በቤተ ክርስቲያን ውስጥ ያሉ ሥራዎችን መሥራት ነው? የቤተ ክርስቲያን መሪዎች ብዙ ጊዜ የሚያስቡት ዋና ኃላፊነታቸው ከላይ ከተጠቀሱት ነገሮች አንዱ እንደሆነ ነው። ከላይ የተጠቀሱት በሙሉ ከቤተ ክርስቲያን መሪዎች ኃላፊነቶች አንዳንዶቹ ቢሆኑም እንኳ ዋናዎቹ ግን አይደሉም። በኤፌ. 4፡11-12 የተጠቀሱትን የመሪነት ስጦታዎች ለናጠና ይህ ዋና ኃላፊነት ምን እንደሆነ እንማራለን።

14ኛ ጥያቄ፡- ኤፌ. 4፡1-16 አንብብ። ሀ) ጳውሎስ ክርስቲያኖች የሆንን እኛ አሁን እንዴት መመላለስ አለብን ይላል? ለ) የእኛ ባሕርዮች ሆነው ማንም እኛን ሊለይባቸው የሚችሉ ዝንባሌዎች ምንድን ናቸው? ሐ) በቁ. 3 ላይ የተጠቀሰው የመንፈስ ቅዱስ አገልግሎት ምንድን ነው? መ) በዚህ ክፍል «አንድ» ናቸው ተብለው የተጠቀሱ ነገሮችን ዘርዝር። ሠ) በዚህ ክፍል መሠረት ስጦታዎችን የሚሰጠን ማን ነው? ረ) በዚህ ቦታ የተጠቀሱ የአመራር ወይም የመንፈሳዊ ስጦታዎች አምስት አቋሞችን ዘርዝር። ሰ) በእነዚህ አቋሞች ለሚበረከተው አገልግሎት ዓላማው ምንድን ነው? ሸ) በቁ. 13 ና 15 ላይ የተገለጹት የእነዚህ ስጦታዎች የመጨረሻ ግብ ምንድን ነው? ቀ) እነዚህን መንፈሳዊ ስጦታዎች በተገቢው መንገድ መጠቀም ምእመናንን

ምንን ከመምሰል ይጠብቃል? በ) ትናንት መሙላት በጀመርኸው ሠንጠረዥ ውስጥ ተገቢውን መረጃ ጨምር።

ሮጫ 12:1-8 በትኩረት መንፈሳዊ ስጦታዎችን ከቤተ ክርስቲያን አባላት አቅጣጫ የሚያይ ሲሆን የክርስቶስ አካል ጠንካራ ይሆን ዘንድ ስጦታዎች ሁሉ እንዴት በአንድነት እንደሚሠሩ ይናገራል። ሆኖም ግን የኤፌ. 4:1-16 ትኩረት በቤተ ክርስቲያን የመሪነት ስጦታ ላይ ሆኖ የእነዚህ ስጦታዎችን ተገቢ የሆነ አጠቃቀም ወደ ጠቅላላው ቤተ ክርስቲያን ያመጣዋል።

የኤፌ. 4:1-16 መሠረተ አሳብ (ዳራ)

የኤፌሶን መጽሐፍ ትኩረት ኢየሱስ ክርስቶስ ከቤተ ክርስቲያን ጋር ባለው ግንኙነትና በኢየሱስ ክርስቶስ ከማመናችን የተነሣ ባገኘናቸው በርካታ መንፈሳዊ በረከቶች ላይ ነው። በክርስቶስ ከሆንን የእግዚአብሔር አብ ብልጽግናዎች ሁሉ የእኛ ናቸው። ከእነዚህ ብልጽግናዎች አንዱ የመንፈስ ቅዱስ ስጦታ ነው። ነገር ግን በክርስቶስ ከሆንን አኗኗራችን መለወጥ አለበት። ኤፌ. 4-6 የሚነግረን የእግዚአብሔር ልጆች ከሆንን ምን ዓይነት ሰዎች መሆን እንዳለብን ነው።

ኤፌ. 4:1-6

ኤፌ. 4:1-6 ስናጠና የሚከተሉት እውነቶች በትምህርት መልክ ተሰጥተው እናያለን።

1. ኤፌ. 4:1 በዚህ ክፍል ውስጥ ላለው ትምህርት መሠረት ነው። የእግዚአብሔር ልጆች ከሆንንና በእግዚአብሔር ከተባረክን መንፈስ ቅዱስ በውስጣችን የሚኖር ከሆነ ሕይወታችን መቀየር ያለበት እንዴት ነው? ጳውሎስ የሚናገረው ለተጠራንበት መጠራት የሚገባ ከብር ያለው ኑሮ እንድንኖር ነው። ይህንን እንዴት እናደርጋለን? በተለይ ደግሞ በክርስቶስ አካል በሆኑት መካከል የተለወጥንና የመንፈስ ቅዱስ ማደሪያ እንደሆንን የሚያረጋግጥ ሕይወት እንዴት እንኖራለን? ጳውሎስ አስደናቂ በሚባሉ እንደ ተአምራትና በልሳናት መናገር ላይ ትኩረት አላደረገም። እነዚህ አስፈላጊ ቢሆኑም እንኳ ሕይወታችንን በሚገባው መንገድ እየኖርን መሆናችንን አያረጋግጡም። ጳውሎስ በቀረው የኤፌሶን ክፍል የሚናገረው ለወንጌል የሚገባ ሕይወት እንዴት መኖር እንዳለብን ነው።

2. ብዙ የቤተ ክርስቲያን መሪዎች ለወንጌል የሚገባ ሕይወት መኖር ማለት በተቀዳሚ ሰዎች በሚሠሩት ውጫዊ ተግባራት ላይ ያተኮረ እንደሆነ ያስተምራሉ። ለምሳሌ አንድ ሰው በኢየሱስ ባመነበት ቅጽበት እንዳይጠባ፣ እንዳያጨስ፣ እንዳያመነዝር፣ ከአንድ በላይ ሚስቶች ካሉት ከአንዱ በስተቀር ሌሎችን እንዲተው ወዘተ... ይነገረዋል። እነዚህ አስፈላጊ ቢሆኑም እንኳ ጳውሎስ ሁልጊዜ የሚያስተምረው ለወንጌል የሚገባ ሕይወት መኖር የሚጀመረው ተገቢ የሆነ የተስተካከለ አቋም ወይም ባሕርይ በመያዝ መሆኑን ነው። በኤፌ. 4:2-3 ጳውሎስ የሚያስተምረን በተገቢ ሁኔታ መኖር ከልብ እንደሚጀምር ነው። ትህትናን፣ ጨዋነትን፣ ትዕግሥትንና

ፍቅርን ይጨምራል። በሌላ አባባል እንደ እግዚአብሔር ልጆች ለአዲሱ አቋማችን ተገቢ የሆነን ኑሮ መኖር ማለት የመንፈስ ቅዱስ ፍሬ በሕይወታችን አለ ማለት ነው (ገላ. 5፡ 22-23 ተመልከት)።

መንፈስ ቅዱስ በሕይወታችን የሚያፈራቸው ውስጣዊ ባሕርይዎች ለሌሎች የሚረጋገጡበት ተቀዳሚ መንገድ ምንድን ነው? ከእነዚህ ዋና መንገዶች አንዱ በክርስቶስ አካል ውስጥ የሚፈጠረው «አንድነት» ነው። ይህ አንድነት መንፈስ ቅዱስ በሕይወታችን የሚሠራው ሥራ ቀጥተኛ ውጤት ነው። ጳውሎስ አንድ እንደሆኑ የገለጣቸውን ሰባት የተለያዩ ነገሮች አስተውሏል።

አንድ አካል፡- ይህ ጳውሎስ አንድነት ይኖር ዘንድ ፍላጎቱ የነበረበት የክርስቶስ አካል ነው። መጽሐፍ ቅዱስ የተለያዩ የእምነት ክፍሎች (ዲኖሚኔሽኖች) መኖራቸውን የሚከለክል ባይሆንም እንኳ በእግዚአብሔር አእምሮ ያለችው አንድ የክርስቶስ አካል የሆነች ቤተ ክርስቲያን ናት። በመንግሥተ ሰማያት ቃለ ሕይወት፥ ሙሉ ወንጌል፥ መካነ ኢየሱስ ወዘተ... የሚባሉ አብያተ ክርስቲያናት አይኖሩም። የክርስቶስ ኢየሱስ አካል ብቻ ናት የምትኖረው።

አንድ መንፈስ፡- ይህ በእያንዳንዳችን ሕይወት ለመኖር የመጣው መንፈስ ቅዱስ ነው። ቤተ ክርስቲያን በተባለች አንድ አካል ውስጥ የሚጨምረን መንፈስ ቅዱስ ነው።

አንድ ተስፋ፡- የእግዚአብሔር ልጆች ስለሆንን በምንሞትበት ጊዜ ሁላችንም ወደ አንድ ሥፍራ ወደ መንግሥተ ሰማያት የመሄዳችን ተስፋ ነው። ክርስቲያኖች በሚሞቱበት ጊዜ የሚሄዱበት የተለያዩ ስፍራዎች የሉም። በምድር ላይ የየትኛይቱም ቤተ ክርስቲያን አካል ቢሆኑም እውነተኛ ክርስቲያኖች ሁሉ ወደዱም ጠሉ የሚሄዱት ወደ አንድ ስፍራ ነው። ይህ ተስፋ እውነት የሆነው ኢየሱስ ክርስቶስ በመስቀል ላይ ለእኛ ባደረገው ሥራ ምክንያት ነው።

አንድ ጌታ፡- ልናመልከውና ልናከብረው የሚገባው አንድ ጌታ ለእርሱ እራሳችንን በማስገዛት ልንኖርለት የሚገባን እርሱ ጌታ ኢየሱስ ክርስቶስ ብቻ ነው።

አንድ እምነት፡- ይህ ሁለት ነገሮችን ሊያመለክት ይችላል። ሁላችንም የዳንንበት ብቸኛ መንገድ ማለትም በኢየሱስ ክርስቶስ ላይ ያለንን እምነት ሊያመለክት ይችላል። ወይም እንድንበት ዘንድ ሁላችንም ልናምነው የሚገባንን አንዱን ወንጌል ሊያመለክት ይችላል።

አንድ ጥምቀት፡- አንዳንዶች ይህ የሚያመለክተው የመንፈስ ቅዱስ ጥምቀትን ነው ብለው ቢያስቡም እንኳ የኤፌሶን ክርስቲያኖች ሁሉ ባመኑበት ጊዜ የተለማመዱት የውኃ ጥምቀት ሳይሆን አይቀርም።

አንድ እግዚአብሔር፡- የሁላችንም አባት እግዚአብሔር የነገሮች ሁሉ ዋና ምንጭ ነው። አሕዛብ እንደሚያስተምሩት ብዙ አማልክት የሉንም። አንድ አምላክ ብቻ አለ።

****** ጳውሎስ ሥላሴን የአንድነትና የብዛት ምሳሌ አድርጎ እንዴት እንደጠቀሰ ልብ በል። ሦስቱንም በተናጠል ቢጠቅሳቸውም ግን ሁሉም በአንድነት እንደሚሠሩና እርስ በርስ እንደማይለያዩ ግልጽ በሚያደርግ ሁኔታ ነው።

ኤፌሶን 4:7-11

በኤፌ 4:7-16 ጳውሎስ በክርስቶስ አካል ውስጥ ያለው አንድነት እንዴት እንደሚጠናከር መለስ ብሎ ይናገራል። በዚህ ስፍራ ጳውሎስ ስለ መንፈሳዊ ስጦታዎች ይናገራል። ጳውሎስ ለማሳየት የፈለገው አንድነት ሊኖር የሚችለው በልዩነት ውስጥ መሆኑን ነው። ኢየሱስ ክርስቶስ ለሁሉም አንድ ስጦታን አይሰጥም። የተለያዩ ስጦታዎችን ለእያንዳንዱ ሰው ይሰጣል። አንድነትና ጥንካሬ በቤተ ክርስቲያን ውስጥ ይኖሩ ዘንድ ከተፈለገ ልዩነቶችም መኖር አለባቸው። እንደ ክርስቲያን በሰዎች ሰብዕናና መንፈሳዊ ስጦታዎች መካከል ያሉት ልዩነቶች ለመከፋፈል ሳይሆን ለአንድነት ምክንያት እንዲሆኑ እንዴት እንደምንጠቀምባቸው መማር አለብን። ጳውሎስ በኤፌ. 4:7 ላይ ስለ መንፈሳዊ ስጦታዎች የጠቀሳቸውን ቀጥሎ የተዘረዘሩትን መግቢያ ነገሮች አስተውል።

1. የተሰጠው ለእያንዳንዱ ነው። በዚህ ስፍራ እንደገና የምንመለከተው ነገር በክርስቶስ አካል እያንዳንዱ ሰው ቢያንስ አንድ መንፈሳዊ ስጦታ እንዳለው ነው። ኢየሱስ ለአካሉ ማለትም ለቤተ ክርስቲያን ለመስጠት የሚሻው ስጦታዎች ሁሉ እንዲኖሩን አንዳችን ሌላችንን ስለምንፈልግ ይህን አንድነት እንዲያሳድግ የታለመ ነው።

2. የተሰጠን በጸጋ ነው። ሠርተን ወይም ለፍተን የምናገኘው አይደለም። ለደኅንነታችን ነፃ የጸጋ ስጦታ እንደሆነ ሁሉ የመንፈስ ቅዱስ ስጦታም ነፃ ስጦታ ነው (ኤፌ. 2:8ን ተመልከት)።

3. በክርስቶስ የተሰጠን ነው። ሌሎች ክፍሎች መንፈሳዊ ስጦታዎችን የሚሰጠው መንፈስ ቅዱስ እንደሆነ ቢናገሩም ጳውሎስ ግን እዚህ ላይ የሚጠቅሰው ክርስቶስን ነው። ይህ የሚያመለክተው በቤተ ክርስቲያን ሥራ ውስጥ መንፈስ ቅዱስና ኢየሱስ ክርስቶስ ያላቸውን የቅርብ ግንኙነት ነው። ኢየሱስ ክርስቶስ በውስጣችን በሚኖረው በመንፈስ ቅዱስ አማካይነት መንፈሳዊ ስጦታዎችን ይሰጠናል።

4. ማን የትኛውን ስጦታ እንደሚያገኝ የሚወስን ኢየሱስ ክርስቶስ ነው። እንደፈለገው የሚያከፋፍል እርሱ ነው። የስጦታዎች ድልድል ከእግዚአብሔር እንጂ ከእኛ አለመሆኑ በአካሉ ውስጥ ምንም ዓይነት የቅናትና የትዕቢት ዝንባሌ እንዳይኖር ያደርጋል።

እንደሚጠበቀው ጳውሎስ መንፈስ ቅዱስ ለክርስቲያኖች ሁሉ የሚሰጣቸውን አንዳንድ ስጦታዎች መጥቀሱን ከመቀጠል ይልቅ ቤተ ክርስቲያንን በተለየ ሁኔታ ተጽዕኖ ሊያደርጉባት የሚችሉትን አምስት ስጦታዎች ብቻ ይጠቅሳል (ኤፌ. 4:11)። ጳውሎስ እነዚህን አምስት አገልግሎቶች ያቀረበው በመንፈሳዊ ስጦታነት ለመሆኑና ላለመሆኑ አንዳንድ ውዝግቦች (ክርክሮች) አሉ። ሌሎች የአመራር ሥልጣኖች ወይም በቤተ ክርስቲያን የሚገኙ የአገልግሎት ቢሮዎች ናቸው ይላሉ። ሆኖም ግን የክርስቶስን አካል ለመገንባት የተሰጡ የአገልግሎት ዓይነቶች ሳይሆኑ አይቀርም የሚለው ያመዝናል። እነዚህ ቤተ ክርስቲያንን በተለየ አገልግሎት እንዲገነቡ መንፈስ ቅዱስ በስጦታ ያበለጸጋቸው ሰዎች ናቸው።

በዚህ ስፍራ የጳውሎስ ትኩረት በቤተ ክርስቲያን ውስጥ ያሉትን የተለያዩ መሪዎች መዘርዘር አይደለም። (ለምሳሌ ዲያቆናትን ወይም ሽግግሌዎችን ወይም አስተዳዳሪዎችን አልጠቀስም) ነገር ግን የተወሰኑ የመሪነት ስጦታዎችን መረጠና እነዚህ የመሪነት ስጦታዎች በሚያስገኙት ውጤት ላይ አተኩረ። መሪዎች ቤተ ክርስቲያን ውስጥ የሚያስፈልጉት ለምንድን ነው? ተቀዳሚ ኃላፊነታቸው ምንድን ነው? ጳውሎስ እንደሚናገረው እነዚህ የመሪነት ስጦታዎች በቤተ ክርስቲያን (የቤተ ክርስቲያን አባላት በመሉ) እንዲታነፁ፣ እንዲጸኑና አንድ እንዲሆኑ ነው። አስታውሱ ለጳውሎስ የመንፈሳዊ ጽናት ወይም ብስለት ዋናዎቹ ማረጋገጫዎች በአካሉ ውስጥ ያለው አንድነትና የመንፈስ ቅዱስ ፍሬ የሆኑትን ፍቅር፣ ሰላም፣ ደስታ፣ የዋህነት፣ ትዕግስት፣ ቸርነት፣ በገብነት፣ እራስን መግዛትና እምነትን መለማመድ ናቸው።

ጳውሎስ ቤተ ክርስቲያንን ሊገነቡ ስለሚችሉ ስጦታዎች ለመናገር አምስት የአመራር ስጦታዎችን በምሳሌነት አቀረበ። የመጀመሪያዎቹ ሦስቱ ግለትም ሐዋርያት፣ ነቢያትና ወንጌላውያን ቤተ ክርስቲያንን እየመሠረቱ የሚንቀሳቀሱ ቀዳሚ አገልጋዮች ሲሆኑ፣ የሚቀጥሉት ሁለቱ ግለትም እረኞችና አስተማሪዎች የተመሠረተችን አጥቢያ ቤተ ክርስቲያን በእምነቷ የበሰለች እንድትሆን በቋሚነት የሚሠሩ የቤተ ክርስቲያን መደበኛ መሪዎች ናቸው። አንዲት ቤተ ክርስቲያን በአዲስ ስፍራ እንድትቆረቆር፣ ወደ ጠንካራ ቤተ ክርስቲያንነት እንድታድግ፣ ደግሞም አንድነቷን አጽንታ ለእግዚአብሔር ሥራ የተዘጋጀች እንድትሆን አምስቱም የመሪነት ስጦታዎች ያስፈልጋሉ።

1. ሐዋርያት፡- ሐዋርያ የሚለው ቃል <አፖስቶሎስ> ከሚለው የግሪክ ቃል የተገኘ ሲሆን ትርጉሙም <በመሉ ሥልጣን አንድን አካል ወክሎ የተላከ> ግለት ነው። በአዲስ ኪዳን በሁለት የተለያዩ መንገዶች አገልግሎት ላይ ውሏል። በመጀመሪያ፣ ጠበብ ባለ መልኩ በአዲስ ኪዳን መጀመሪያ አካባቢ የነበሩ የተለዩ የአመራር አካላትን ብቻ የሚያመለክት ነው። እነዚህ ኢየሱስ የመረጣቸው ከእርሱ ጋር ለሦስት ዓመት የተጓዙና ሞቱን እና ትንሣኤውን የመስከሩ አሥራ ሁለቱ ሐዋርያት ናቸው። በእነዚህ አሥራ ሁለት ሰዎች ላይ ጳውሎስን መጨመር እንችላለን። ምክንያቱም እራሱን ሁልጊዜ እንደ ልዩ ሐዋርያ የሚቆጥርና የትንሣኤውን ጌታ ያየ በመሆኑ ነው።

ከዚያን ጊዜ በኋላ ለነበሩ አብያተ ክርስቲያናት ሁሉ መሠረት የሆነችውን የቀድሞይቱን ቤተ ክርስቲያን ለመመሥረት ኢየሱስ እምነት የጣለባቸው እነዚህ ሐዋርያት ነበሩ (የሐዋ. 1:21-22፤ ኤፌ. 2:20፤ 1ኛ ቆሮ. 9:1)።

በሁለተኛ ደረጃ፡ (ሐዋርያ) የሚለው ቃል ሰፊ ባለ ትርጉሙም አገልግሎት ላይ ውሏል። ወንጌል ባልደረሰባቸው ስፍራዎች የወንጌልን መልእክት እያመጡ አዳዲስ አጥቢያ አብያተ ክርስቲያናትን የሚያጽፏሙ ሰዎችን ለመጥራት አገልግሎት ላይ የዋለ ይመስላል። ጳውሎስ በሮሜ የሚገኙ ቁልፍ የቤተ ክርስቲያን መሪዎችን «ሐዋርያት» ብሎ ጠርቷል (ሮሜ 16:7)። ይህ ስጦታ ዛሬም ቢሆን ክርስቲያኖች ፈጽሞ ወደሌሎች የዓለም አካባቢዎች እየሄዱ የምስክርነት አገልግሎት በመጀመር አብያተ ክርስቲያናትን ለመቆርቆር ልዩ ዕድልና ችሎታ ካላቸው ሰዎች አገልግሎት ጋር መወዳደር ይችላል። በ1900ዎቹ የመጀመሪያ ዓመታት ወደ ኢትዮጵያ መጥተው አገልግሎት የሰጡ የወንጌል መልእክተኞች ኋላ ደግሞ በኢትዮጵያ ዙሪያ በተለይ በደቡብ ኢትዮጵያ ተዘዋውረው ፈጽሞ ወንጌል ባልደረሰባቸው ቦታዎች ላይ በሺህ የሚቆጠሩ አብያተ ክርስቲያናትን የቆረቆሩ ኢትዮጵያውያን ወንጌላውያንም ከእነዚህ መካከል ናቸው።

ጳውሎስ ሐዋርያትን በመሪዎች ዝርዝር ላይ የመጀመሪያ አድርጎ ሲያስቀምጥ እነዚህን ዓይነት መሪዎችን በአእምሮው ይዞ የነበረ ይመስላል።

15ኛ ጥያቄ፡- ሀ) በኢትዮጵያ ቤተ ክርስቲያን ታሪክ ውስጥ ሊጠቀሱ የሚችሉ ወንጌልን ወደ አዳዲስ ስፍራዎች ይዘው በመሄድ አጥቢያ አብያተ ክርስቲያናትን የቆረቁሩ ሰዎችን ስም ዘርዝር። ለ) ከቀድሞ ሐዋርያት ጋር የሚመሳሰሉበት ሁኔታ እንዴት ነው? ሐ) ወንጌል ያልደረሰባቸው የኢትዮጵያና የዓለም ክፍሎችን ጥቀስ። ወንጌልን ያደርሱላቸው ዘንድ ሐዋርያት የሚያስፈልጓቸው እንዴት ነው?

2. ነቢያት፡- በአዲስ ኪዳን ሁለት ዓይነት ነቢያት የነበሩ ይመስላል። የመጀመሪያዎቹ በአጥቢያ ቤተ ክርስቲያን የሚገኙና መንፈስ ቅዱስ በእነርሱ አማካይነት መልእክቱን የሚያስተላልፍባቸው ናቸው። የነቢያት ተቀዳሚ አገልግሎት የእግዚአብሔርን ቃል ከእግዚአብሔር በሚያገኙት መገለጥ መሠረት የክርስቲያኖችን ሕይወት በሚገነባ መንገድ ማምጣት ሲሆን ስለ ወደፊት መናገርም የአገልግሎታቸው አንዱ አካል እንደሆነ አስታውስ። ይህ ስጦታ በቀድሞይቱ ቤተ ክርስቲያን ከነበሩ እጅግ ጠቃሚ ሰዎታዎች አንዱ እንደነበር የሚገልጸውን 1ኛ ቆሮ. 14 ስናጠና የበለጠ እንመለከተዋለን።

በሁለተኛ ደረጃ፡ ነቢያት በመባል የሚጠሩ ልዩ መሪዎች ነበሩ። እግዚአብሔር ብዙ ጊዜ የወደፊቱን ነገር ለማመልከት በአዲስ ኪዳን እንደተጠቀሱት እንደ አጋቦስ ያሉ ቁልፍ ምሳሌዎች አሉን (የሐዋ. 11:27-28)። ከአሥራ ሁለቱ ሐዋርያት አብዛኛዎቹ እንደዚህ ዓይነት ተግባር የነበራቸው ይመስላል። ከነቢያት ጥቂቶቹን እግዚአብሔር መንፈስ ቅዱስ የእግዚአብሔርን መልእክት በጽሑፍ አስቀርተው ለሰዎች ሁሉ እንዲጻረስ ለማድረግ ተጠቅሞባቸዋል። በዚህ ዓይነት ከምንመለከታቸው መካከል

ጳውሎስ፣ ጲፕሮስ፣ ዮሐንስና ሌሎችም ይገኛሉ። ከጽሑፎቻቸው አንዳንዶቹ በኋላ አዲስ ኪዳን ሆነዋል። እግዚአብሔር በእነዚህ ሰዎች በኩል ሥልጣን ያለውን ቃሉን ማለትም መጽሐፍ ቅዱስን ለመጀመሪያዬቱ ቤተ ክርስቲያን ሰጠ።

ልክ እንደ ሐዋርያት እነዚህ ሁለተኞቹ ዓይነት ነቢያት ዓለም አቀፍ ቤተ ክርስቲያን የተመሠረተችበት መሠረት ናቸው። የክርስቶስን ሕይወትና ሞት ምክንያት እንዲረዱና እነዚህን እውነቶች የተጻፈ አዲስ ኪዳን ላልነበራቸው ሰዎች ለመግለጽ እግዚአብሔር ሁለተኞቹን ዓይነት ነቢያት ተጠቅሞባቸዋል። በእነርሱ አገልግሎት ዛሬም እንኳ አዲስ ኪዳንን በምናነብበት ጊዜ እንባረካለን።

ማስታወሻ፡- የእነዚህ የሁለተኛው ዓይነት ነቢያት አገልግሎት ከአዲስ ኪዳን መጻፍ በኋላ አክትጧል። ዛሬም ቢሆን እግዚአብሔር በመጀመሪያዎቹ ዓይነት አተረጓጎም «ነቢያት» ተብለው በሚጠሩ ሰዎች ሊናገር ቢችልም እንኳ መልእክታቸው ከተጻፈው የእግዚአብሔር ቃል ጋር በእኩልነት የሚወዳደር አይደለም (ራእይ 22:18-19)። ስለ ነቢይነት ስጦታ 1ኛ ቆሮ. 14ን ስናጠና የበለጠ እንመለከታለን።)

3. ወንጌላውያን

በሦስተኛ ደረጃ የተጠቀሰው የመሪነት ስጦታ ወይም ተግባር ወንጌላዊነት ነው። ልክ እንደ ሐዋርያትና ነቢያት ወንጌላዊም በየአብያተ ክርስቲያናት እየተዘዋወረ የሚያገለግል ነበር። ከክርስቲያኖች ጋር የሚሠራበት ወቅት ያለ ቢሆንም ተቀዳሚ ትኩረቱ ግን ወንጌልን ላልዳኑ ሰዎች ማድረስ ይመስላል። ጥሩ ምሳሌያችን ወንጌልን በመጀመሪያ ለሰማርያ ሰዎች፣ ቀጥሎ ለኢትዮጵያዊው ጃንደረባ፣ ደግሞም ለአዘጦን ከተማ ያደረሰው ፊልጶስ ነው። በአንድ ቦታ ቆይቶ አይሠራም ነበር። ጳውሎስ ጢሞቴዎስን የወንጌላዊነት ሥራውን እንዳይተው አስጠንቅቆት ነበር (2ኛ ጢሞ. 4:5)።

4. እረኞች (መጋቢዎች)

ጳውሎስ አብያተ ክርስቲያናትን በመቆርቆርና በመጀመሪያው የቤተ ክርስቲያን ግንባታ ሥራ ላይ ተጠምደው ከነበሩት መሪዎች ለቤተ ክርስቲያን አባላት የማያቋርጥ ዘላቂ ክብካቤ ወደ ሚያደርጉት መሪዎች ይመለሳል። ጳውሎስ በዚህ ቦታ የሚጠቅሰው አንድ ወይም ሁለት መሪዎች መሆናቸው አንዳንዶችን ያከራክራል። ጳውሎስ ይናገር የነበረው የምእመናኑን ፍላጎት ይከታተል ስለነበረው መጋቢና ሕዝቡን በእግዚአብሔር ቃል መሠረት ስለሚያስይዘው አስተማሪ ማለትም ስለ ሁለት ዓይነት መሪዎች ነበርን? ወይስ የሚናገረው መጋቢ አስተማሪ ስለሆነ ምእመናኑን በሚያስፈልጋቸው ነገሮች የሚንከባከባቸውና የሚያስተምራቸው አንድ መሪ ብቻ ነው? ሁለቱም አመለካከቶች ትክክል ሊሆኑ ይችላሉ።

ምናልባት በሁለቱ ሚናዎች መካከል መጠነኛ ልዩነት ሊኖር ይችላል። ሁለቱ ስጦታዎችም የተለያዩ ናቸው። መጋቢ ምእመናኑን በሚገባ የሚያውቅ ሰው ነው። ተለፋ በሚቆርጡበት ጊዜ የሚያበረታታቸው እርሱ ነው። በችግሮቻቸውም ያማከራቸዋል። ከእውነት ርቀው ሲባዝኑ ይገስጻቸዋል። የምእመናንን ፍላጎት ሁሉ ለማገልገል ይጥራል።

5. አስተማሪዎች

አስተማሪ የእግዚአብሔርን ቃል በሚገባ የሚያውቅና ሰዎች እግዚአብሔር ከእነርሱ የሚጠብቅባቸውን ነገሮች እንዲያውቁ ብቻ ሳይሆን እርሱን ደስ በሚያሰኝ ሁኔታ መኖርን እስከሚችሉ በተገዳርት የእግዚአብሔርን እውነቶች የሚያስተላልፍ ነው።

አንዳንድ ጊዜ መጋቢ የመሆንና አስተማሪ የመሆን ስጦታዎች በአንድ ሰው ውስጥ የሚገለጹ ቢሆኑም እንኳ ብዙ ጊዜ የመሥራትና የቤተ ክርስቲያን አባላትን የማበረታታት ስጦታ ያላቸው ግን የእግዚአብሔርን ቃል በግልጽ ለማስተማር የማይችሉ ሰዎች አሉ። ሌሎች ደግሞ ስጦታ ያላቸው አስተማሪዎች ሆነው ሰዎችን በማበረታታት ሥራ ለመጠመድ ፈጽሞ የሚቸገሩ አሉ። ሁለቱም ዓይነት መሪዎች ለቤተ ክርስቲያን ጤናማነት የግድ አስፈላጊ ናቸው።

16ኛ ጥያቄ፡- የቤተ ክርስቲያንህን ታሪክ ወደ ኋላ መለስ ብለህ አስብ። እነዚህን የመሪነት ስጦታዎች በቤተ ክርስቲያንህ ውስጥ ያየኸው እንዴት ነው?

ኤፌሶን 4:12-16

ጳውሎስ በቤተ ክርስቲያን ውስጥ ስላለው አንድነት መጻፉን ታስታውሳለህ። በኤፌሶንና በኢትዮጵያ የሚገኙ ክርስቲያኖች አንድ እንዲሆኑ ፍላጎቱ ነበር። ግን ይህ ማለት ምን ማለት ነው? ተግባራቸው ሁሉ አንድ ይሆናል ማለት ነው? አይደለም ይላል ጳውሎስ። ኢየሱስ ክርስቶስ በመንፈስ ቅዱስ አማካይነት ለእያንዳንዱ የቤተ ክርስቲያን አባል ልዩ ስጦታ ሰጥቷል። በክርስቶስ አካል ባለ አንድነት መካከል ልዩነት አለ። ይህ አንድነት መታወቅ በቤተ ክርስቲያን ውስጥ ያለበት እንዴት ነው? የግን ኃላፊነት ነው? እንዴትስ ይፈጸማል? ጳውሎስ እንደሚያመለክተው በቤተ ክርስቲያን ውስጥ አንድነት እንዲኖር ኢየሱስ ክርስቶስ ለቤተ ክርስቲያን ስጦታ ያላቸው መሪዎችን ሰጥቷል። አምስት ዓይነት መሪዎችን የጠቀሰ ሲሆን ሦስቱ አብያተ ክርስቲያናትን መቆርቆር ተቀዳሚ ኃላፊነታቸው ነው። ሁለቱ ደግሞ አብያተ ክርስቲያናትን ለመገንባት ኃላፊነት ተሰጥቶአቸዋል።

እነዚህ መሪዎች እግዚአብሔር ባቀደው መንገድ ሲያገለግሉ ምን ይፈጸማል? ሁላችን <የእግዚአብሔርን> ልጅ በማመንና በማወቅ ወደሚገኝ አንድነት» እንደርሳለን (ኤፌ. 4:13)። ሰዎች በመንፈሳዊ ሕይወታቸው የሚያድጉበት ፍጥነት የተለያየ ቢሆንም ጳውሎስ እዚህ ላይ የሚናገረው

ስለተባበረው የክርስቶስ አካል ነው። መሪዎች ኃላፊነታቸውን በሚገባ ሲወጡ ምስት ነገሮች ይፈጸማሉ።

1) የእምነት አንድነት ይኖራል። ጳውሎስ ሰዎች ለማመንና ለመጻን ይችሉ ዘንድ ስለሚያሳዩት የውስጥ እምነት መናገሩ አልነበረም። ይልቁኑ ስለ «እምነት» ወይም ስለ «ወንጌል» መናገሩ ነበር። ጳውሎስ እንደተናገረው መሪዎች ኃላፊነታቸውን ሲያሟሉ የቤተ ክርስቲያን ምእመናን በሙሉ ስለ ወንጌል ምንነት ስለ ክርስትና ስለ መንፈስ ቅዱስ ግንኙነት ሰው እንዴት እንደሚድን ወዘተ... ትክክለኛ የጋራ ግንዛቤ ይኖራቸዋል። በወንጌል ማዕከል ላይ የጋራ ስምምነት ካለ አንድነት ይኖራል። በወንጌል ማዕከል የጋራ እምነት ከሌለ እውነተኛ አንድነት ሊኖር አይችልም። በዓለም አቀፍ አብያተ ክርስቲያናት ካውንስል በመታቀፍ አንድነት ለመፍጠር የሚጥሩ ቤተ ክርስቲያኖች ችግር ይህ ነው። በወንጌል ማዕከል ላይ ሳይሰማሙ አንድነትን ይፈልጋሉ። ኢየሱስ ክርስቶስ ብቸኛው የደኅንነት መንገድ በመሆኑ ላይ ሳይሰማሙ አንድነትን ይፈልጋሉ። ኢየሱስ ክርስቶስ ብቸኛው የደኅንነት መንገድ በመሆኑ ላይ ከተመሠረተ አንድነት በቀር እውነተኛ የክርስቲያኖች አንድነት ሊኖር አይችልም።

2. ኢየሱስ ክርስቶስን በማወቅ አንድነት አለ። ጳውሎስ የእግዚአብሔር ቃል እውነቶችን ከመረዳት ከኢየሱስ ክርስቶስ ጋር ወደሚሆን የእውነተኛ ግንኙነት ልምምድ ይሸጋገራል። በኢየሱስ ግንኙነት ላይ የተደረሰ የአእምሮ እውቀት ብቻ ሳይሆን እውነተኛ ንቃት የሞላበት በልብ ውስጥ በመንፈስ ቅዱስ አማካይነት ከሚኖር ከሕይወት ክርስቶስ ጋር የሚሆን የጠበቀ ግንኙነት ነው።

3. በመንፈሳዊ ሕይወት የበሰሉ ይሆናሉ። ጳውሎስ ያለ ኃጢአት ይሆናሉ ወይም ምንም ዓይነት መንፈሳዊ ትግሎች ወይም ችግሮች ወደሌለበት ደረጃ ይደርሳሉ ማለቱ አይደለም። ነገር ግን የተረጋገጡ ሰይጣንና ዓለም በክርስቲያንና በቤተ ክርስቲያን ላይ የሚያመጡትን ውጊያዎች ለመቋቋም የሚችሉ ይሆናሉ ማለቱ ነው።

ይህ ብስለት በምን ይረጋገጣል? በኤፌ. 4:14-16 ጳውሎስ በቤተ ክርስቲያን ውስጥ አንድነት ይኖር ዘንድ መሠረት የሚሆኑትን የበሰሉ ክርስቲያኖች ባሕርያት በዝርዝር ያቀርባል።

1. በእምነታቸው ጽኑ ናቸው። በሚመጡ አጻጻብ ትምህርቶች ተጽዕኖ ሥር አይወድቁም። እውነትን ያውቃሉ፤ እውነትን ይይዛሉ፤ የሐሰት ትምህርትን ይቋቋማሉ።

2. እውነትን በፍቅር ለመግለጽ ይችላሉ። ሁላቸውም ክርስቶስን ወደ መምሰል ለማደግ የሚፈልጉ ስለሆኑ የአካሉን አንድነት ለማወክና ወደ ብስለት የሚደረገውን ጉዞ ለማሰናከል የሚመጡ ማናቸውንም ችግሮች ለመጋፈጥ ፈቃደኞች ናቸው። ለሌሎች ሐሜትን አይናገሩም። ችግሮችን አይደብቁም። ስሕተትን ፊት ለፊት ይናገራሉ። ሆኖም ግን እውነትን የሚናገሩት ጥፋትን ለማስተካከል በታለመ የተቃውሞ ስሜት አይደለም።

ለአውነት ያላቸውን ፍላጎት ፍቅር እንዲሰፍን ካላቸው ፍላጎት ጋር ሚዛናዊ እንዲሆን ያደርጉታል። ከእነዚህ ሁለት ነገሮች ግለትም ከአውነትና ከፍቅር አንዱ በቤተ ክርስቲያን ሲጎድል አንድነት አይኖርም፤ ወደ ብስለት የሚያመራ አንድነትም አይኖርም።

3. እድገት ይኖራል። የክርስቶስ አካል እንደመሆናችን በተናጥልም ሆነ በአንድነት በባሕርያችን ያለማድረግ እየመሰለን እንመጣለን። በዚህም ለእርስ በርሳችንም ሆነ ለዓለም ክርስቶስ እንደሚያደርገው እናደርጋለን። እንደምታስታውሰው ይህ መንፈስ ቅዱስ በሕይወታችን የሚኖርበት ዓላማ ነው። መንፈስ ቅዱስ መንፈሳዊ ስጦታዎችን በሙሉ ለእኛ የሰጠበት ምክንያት ለዚህ ነው።

17ኛ ጥያቄ፡- ሀ) የመንፈሳዊ ብስለት አመልካች በሆኑት እነዚህ ጠቋሚ ነገሮች አኳያ ቤተ ክርስቲያን ምን ያህል የበሰለች ትመስልሃለች? በጣም የበሰለች፤ በክፊል የበሰለች፤ ወይስ ብዙ ያልበሰለች? መልስህን አብራራ። ለ) ቤተ ክርስቲያን መንፈሳዊ ብስለት ያላት ትሆን ዘንድ ምን መሆን ያለበት ይመስልሃል? ሐ) የተለያዩ የአመራር መንፈሳዊ ስጦታዎች ለዚህ የብስለት እድገት እንዴት የሚረዱ ይመስልሃል?

ይህ የብስለት ሂደት የሚፈጸመው ግን እንዴት ነው? የቤተ ክርስቲያን መሪዎች ሥራውን ሁሉ ሲሠሩት ነው? አይደለም። በኤፌ. 4፡12 ላይ የእነዚህ አምስት ዓይነት መሪዎች አገልግሎት የሚያተኩረው ሥራውን በመሥራት ላይ ሳይሆን በቤተ ክርስቲያን ያሉ ሰዎች ሥራውን ይሠሩ ዘንድ ብቁ በማድረግ ላይ ነው። አንድነትና መንፈሳዊ ብስለት የሚመጣው መሪዎች የእግዚአብሔርን ሕዝቦች ለአገልግሎት ብቁ ሲያደርጉ ብቻ ነው። ይህ ግለት በቤተ ክርስቲያን የቤተ ክርስቲያን አባላት በሙሉ ስጦታዎችን ቤተ ክርስቲያንን ለማገልገል ይጠቀሙበታል ግለት ነው። አንድነትና ብስለት የሚኖረው በዚያን ጊዜ ብቻ ነው። ዛሬ ብዙ አብያተ ክርስቲያናት ደካማ የሆኑበት ምክንያት መሪዎች ሥራውን መሥራት ያለባቸው እነርሱ ብቻ እንደሆኑ በማመናቸው ነው። ይህ ዝንባሌ ጥቂቶች ብቻ እንዲሠሩ ሌሎች ግን ተቀምጠው የሚመለከቱ ያደርጋቸዋል። ይህ ግለት አብዛኛዎቹ የአገልግሎት ስጦታዎች ተግባራዊ ባለመሆናቸው ቤተ ክርስቲያን እጆችና እግሮች እንደሌሉት ሰው ሽባ ሆናለች ግለት ብቻ ሳይሆን ይህ ብዙ ጊዜ አንድነት ወደ ግጣት ያደርሳል ግለት ነው። መጽሐፍ ቅዱሳዊ አንድነት የሚገለጸው የተለያዩ ስጦታዎችና ችሎታዎች ያሉአቸው ለአንድ ዓላማ ግለትም ለእግዚአብሔር ክብርና ኢየሱስ ክርስቶስን ለመዋሰል ሲሠሩ ነው።

18ኛ ጥያቄ፡- ሀ) መሪዎች ሁሉን ነገር ለመሥራትና ለመቆጣጠር በመሞከራቸው ምክንያት በቤተ ክርስቲያን ያሉ ምእመናን በንቃት እንዳይሳተፉ የተፈጠረውን የአመራር ችግር እንዴት ነው ያየኸው? ለ) ይህ ያመጣውን አንዳንድ አሉታዊ ውጤቶች ግለጽ። ሐ) መሪዎች የምእመናንን ሁኔታ በማሻሻል እንዲነሣሡና ስጦታዎቻቸውን ለቤተ ክርስቲያን አገልግሎት እንዲያውሉ ማድረግ የሚገባቸው ናቸው ትላለህ?

በዛሬው ትምህርት በቤተ ክርስቲያን የመሪነት ስጦታዎች ላይ እናተኩራለን። ነገር ግን የእነዚህ ስጦታዎች ዓላማና እንዴት አገልግሎት ላይ እንደሚውሉ ከመናገር ይልቅ ጳውሎስ ያተኮረው የመላው መንፈሳዊ ስጦታዎች የመጨረሻ ግብ ላይ ነው። መንፈሳዊ ስጦታዎች በሙሉ አገልግሎት ላይ መዋል ያለባቸው አንድነት ለመመሥረትና መንፈሳዊ ብስለት ለማስገኘት ነው። የመሪነት ስጦታዎች ይህ እንዲሆን ቁልፍ ሚና የሚጫወቱ ናቸው። መሪዎች ስጦታዎችን በሙሉ በባለንብረትነት ከመያዝና በቤተ ክርስቲያን ውስጥ ያሉ ስጦታዎችን ሁሉ ከመቆጣጠር ይልቅ ተቀዳሚ ዓላማቸው ሊሆን የሚገባው እያንዳንዱ አባል በቤተ ክርስቲያን ሥራ ውስጥ እንዲሳተፍና በስጦታውም ሌሎችን እንዲያገለግል መርዳት ነው። እያንዳንዱ አባል ሌሎችን ወደ መንፈሳዊ ብስለት ለማድረስ ባተኮረ ዓላማ ከተጠቀመው ውጪአዊ ችግሮች በሐሰት ትምህርት መልክ ወይም በስደት መልክ በቤተ ክርስቲያን ላይ ቢመጡም እንኳ አንድነቷና እድገቷ አያቋርጡም።

19ኛ ጥያቄ፡- ሀ) ከዚህ ትምህርት ስለ መንፈሳዊ ስጦታዎች የምናገኛቸውን መመሪያዎች ጥቀስ። ለ) ስለ መንፈሳዊ ስጦታዎች ዓላማ ሌሎችን እንዴት ማስተማር ትችላለህ? ሐ) መሪዎች ሌሎች ምእመናን መንፈሳዊ ስጦታዎቻቸውን እንዲጠቀሙ የማድረግ ኃላፊነት እንዳለባቸው እንዲገነዘቡ ለመርዳት ከመሪዎች ጋር እንዴት መሥራት ትችላለህ?

አራተኛ ቀን፡-

1ኛ ጲጥሮስ 4:7-11

ስለ መንፈሳዊ ስጦታዎች ስንነጋገር ልናስታውሳቸው ከሚገቡን እጅግ ጣታሚ ነገሮች አንዱ ለግለሰቦች ብቻ የታቀዱ ያለመሆናቸውን ነው። መንፈሳዊ ስጦታዎች በመንፈስ ቅዱስ የተሰጡት ለዓላማ ነው። ለታላቅ ዓላማ ግለትም የክርስቶስን አካል ለመገንባት የተሰጡን መሣሪያዎች ናቸው። መንፈሳዊ ስጦታዎችን ለሌሎች አገልግሎት ላይ የሚውሉት እንዴት እንደሆነ ከማሰብ ይልቅ በስጦታነታቸው ላይ ስናተኩር ችግሮች መፈጠር ይጀምራሉ። መንፈሳዊ ትዕቢት ተሸሎክሎት ይገባል። ቅናቶች ይነሣሉ። መከፋፈል ይመጣል። በአዲስ ኪዳን ስጦታዎች በተጠቀሱባቸው ስፍራዎች ሁሉ የተገለጹት ሌሎችን በማገልገል መንፈስ ነው። ለእኛ ሊያደርጉልን ስለሚችሉት ነገር በሚናገር መልኩ የተጠቀሱበት ቦታ ፈጽሞ የለም። የአዲስ ኪዳን ደራሲ በሆነው በመንፈስ ቅዱስ በተደጋጋሚ የሚነገረን ስጦታዎቻችንን የምንጠቀምበት ዝንባሌ ስጦታዎቹን ፈሳቸውን ከመለማመድ በላቀ ሁኔታ ተፈላጊ ስለመሆኑ ነው። ተራሮችን ከሰፍራቸው ከሚያንቀሳቅስና ተአምራትን ከሚያደርግ እምነት ይልቅ ፍቅር ይበልጣል። ስጦታዬን እኔ በምፈልገው መንገድ ለመጠቀም ካለኝ ችሎታ ይልቅ አንድነት ይበልጣል። ለእግዚአብሔር ክብርን ማምጣት የሁሉም ተቀዳሚ ዓላማ ስለሆነ ስለ መንፈሳዊ ስጦታዎች በምንነጋገርበት ወቅት ዋናው አትኩሮት የሚሰጥበት ጉዳይ የእግዚአብሔር ክብር መሆን አለበት። በእያንዳንዱ ስጦታ ምንነትና በቤተ ክርስቲያን እንዴት እንደምንጠቀምበት በዝርዝር ስንመለከት ልንለያይ ብንችልም ጸሎቴ እነዚህን መመሪያዎች እንዳንዘነጋ ነው።

20ኛ ጥያቄ፡- ሀ) መንፈሳዊ ስጦታን በተሳሳተ መንገድ መጠቀም (እንዴት እንደሚሠራ ወይም በምን ዝንባሌ እንደሚሠራ) ለእግዚአብሔር ክብርን መንፈጡን ያየህበትን ሁኔታ ግለጽ። ለ) ከላይ የተመለከትናቸው መመሪያዎች በዚህ ሁኔታ ለእግዚአብሔር ክብርን በሚያመጣ መንገድ መንፈሳዊ ስጦታዎችን መጠቀሙ እንዴት ሊረዳ ይችላል እንደነበር ግለጽ።

21ኛ ጥያቄ፡- 1ኛ ዲፕ. 4:7-11 አንብብ። ሀ) በመንፈሳዊ ስጦታዎች ላይ ውይይት የተካሄደበትን ክፍል ዋና አሳብ አድርገህ ተናገር። ለ) የጌታ መምጣት በቀረበ ቁጥር ባሕርያችን ምን መሆን እንዳለበት የሚገልጹ የተለያዩ ነገሮችን ዘርዝር። ሐ) መንፈሳዊ ስጦታ ያለው ሰው ሁሉ በመንፈሳዊ ስጦታው ምን ግድረግ አለበት? መ) ቀደም ሲል በጀመርከው ሠንጠረዥ ላይ የተጠቀሱትን የተለያዩ ስጦታዎች በመዘርዘር ስለ እያንዳንዱ ስጦታ ገለጻ ስጥ። ሠ) ከእያንዳንዱ ስጦታ ጋር አብሮ መሄድ ያለበት አመለካከት ምንድን ነው? ረ) ስጦታችንን በሚገባ የመጠቀም የዘለቄታ ዓላማ ምንድን ነው? ሰ) ከዚህ ክፍል ስለ መንፈሳዊ ስጦታዎች እና ስለ አጠቃቀማቸው የተጠቀሱ መመሪያዎችን ዘርዝር።

የ1ኛ ዲፕ. 4:7-11 መሠረተ አሳብ (ዳራ)

ዲፕሮስ በትንሹ እለያ ለተበተኑት ክርስቲያኖች ሲጽፍ እግዚአብሔርን በሚያከብር መንገድ እንዲኖሩ ሊያበረታታቸው ፈለገ። ክርስቲያኖች በግንዛቤ ሰዎች በከፍተኛ ሁኔታ እየተሰደዱ ነበር። ከዚህ ስደት ለግጥላጥ ሲሉ እንደ ዓለማውያን ለመኖር እስኪፈተኑ ይደርሱ ነበር። ሆኖም ግን ዲፕሮስ ክርስቲያኖች የተለዩ መሆናቸውን ያሳስባቸዋል። የእግዚአብሔር ስለሆኑ እግዚአብሔርን በመታዘዝ መኖር አለባቸው። የዘመን ፍጻሜ እንደደረሰና ኢየሱስ ክርስቶስ ተመልሶ የሚመጣበት ጊዜ በደጃ እንደሆነ አበከሮ ነገራቸው። ኢየሱስ የሚመለስበትን ጊዜ በትዕግሥት ሲጠባበቁ በጥንቃቄ እርሱን በሚያስከብር መንገድ መኖር ነበረባቸው። ኢየሱስን ግክበር ምን ምንን ይወዳል? ዲፕሮስ በምናጠናው በዚህ ክፍል አንዳንዶቹን ይገልጻል።

1ኛ ዲፕሮስ 4:7-9

ክርስቲያኖች ብዙ ጊዜ ስደት የሚደርስባቸው አናሳ የጎብረተሰብ ክፍሎች ስለሆኑ በቤተ ክርስቲያን ላይ ከተለያዩ አቅጣጫዎች ብዙ ተጽዕኖዎች ይመጣሉ። ከውጭ ስደት ከውስጥ ደግሞ የሐሰት ትምህርቶችና መከፋፈል ይከሰታሉ። ቤተ ክርስቲያን በዚህ ሁሉ ውስጥ ግለፍ እንዴት ትችላለች? ዲፕሮስ ክርስቲያኖች ሁልጊዜ ሊኖራቸው ስለሚገባ ሦስት አመለካከቶች ይናገራል።

1. በመጀመሪያ ንጹሕ አእምሮ ያላቸውና የሚገዙ መሆን ይገባቸዋል። ቤተ ክርስቲያን ያለችበትን ሁኔታ እንዳላወቀ ወይም ገድ እንደ ሌለው ከመሆን ይልቅ ክርስቲያኖች ግልጽ አስተሳሰብ ሊኖራቸው እንደሚገባ ይናገራል። የእግዚአብሔርን ዘላለግዊ ዕቅድና የኢየሱስን መመለስ መርሳት የለባቸውም። የሚያጋጥሙላቸውን የተለያዩ ትምህርቶችና ችግሮች በጥንቃቄ

በመመርመር እግዚአብሔርን ደስ በሚያሰኝ መንገድ እንዴት ማስተናገድ እንዳለባቸው ማሰብ አለባቸው። በመንፈስ ቅዱስና በእግዚአብሔር ቃል ሥልጣን ሥር በመኖር አእምሮአቸውን፣ ዝንባሌያቸውንና ተግባራቸውን መቆጣጠር ነበረባቸው። ይህ ሁሉ እግዚአብሔርን ደስ በሚያሰኝ መንገድ ይጻልዩ ዘንድ እንዲረዳቸው ነበር።

2. እርስ በርስ በመዋደድ ላይ ማተኮር ነበረባቸው። አንድ ክርስቲያን ሌላውን ክርስቲያን ሊጉዳ የሚችል ነገር የሚያደርግባቸው ጊዜያት እንደሚኖሩ ጴጥሮስ ያውቅ ነበር። በዚህ ጊዜ የሚሆነው ተፈጥሮአዊ ዝንባሌ ያለ አግባብ መፍረድና ለመበቀል መሞከር ነው። ፍቅር ግን አንድነትን ይጠብቃል። በመካከላቸው የነበረ ኃጢአት ያመጣውን መቆሳሰል ይሸፍንላቸው ነበር።

3. አንዱ ለሌላው መልካም አቀባበልን ማድረግ ነበረበት። ይህ ትእዛዝ በዚህ ስፍራ መቅረብ ያለበት አይመስልም። መልካም አቀባበል ግን የፍቅር ተቀጥላ ነው። በጴጥሮስ ዘመን አንድ ሰው አማኝ በሚሆንበት ጊዜ በአብዛኛው ሁኔታ ከቤቱ ይባረር ነበር። ሌላ ቤት እስኪያገኝና ኑሮውን እስኪያደራጀ ድረስ ሌላውን ጠለላ ማድረግ ግዴታው ነበር። ባሪያ ወይም አገልጋይ የነበረ ከሆነ ደግሞ ለሕይወት የሚያስፈልገውን ነገር በሚያገኝበት ሁኔታ ላይ ወድቆ መንገድ አዳሪ ይሆን ነበር። ይህ ሁኔታ ቤት በነበራቸው ሰዎች ላይ ተደራራቢ ሸክም ይጨምራል። በመንግሥት ዘንድ በፐርሚኒስትሮች የነበሩትን ክርስቲያኖች በማስጠጋት ሕይወታቸውና ቤታቸው የባለ ይታዩ የነበሩትን ክርስቲያኖች በግስጦጋት ሕይወታቸውና ቤታቸው የባለ አደጋ ላይ ይወድቅ ነበር። ቤትና ሥራ ላላቸው ክርስቲያኖች የሚመገቧቸው፣ የሚያለብሷቸውና ሌሎች እንክብካቤዎች የሚያደርጉላቸውን ሰዎች መጨመር በከፍተኛ የማይመች ነገርን ይፈጥርባቸው ነበር። በርካታ ሃብታም የሆኑ ክርስቲያኖች ኑሮአቸውንና ቤታቸውን ከአደጋ ለመከላከል ቢሉ የተጣሉትንና የተገፉትን ላለማስጠጋትና ላለመቀበል ይፈተኑ ነበር። ጴጥሮስ ግን የሚያሰባቸው አንድነት ይቀጥል ዘንድ መልካም የእንግዳ አቀባበል ልምድ መቀጠል እንደነበረበት ነው። መልካም የእንግዳ አቀባበል ደግሞ ማጉተምተም ሳይሆን በትክክለኛ ዝንባሌ ማለትም በደስታ መደረግ ነበረበት።

22ኛ ጥያቄ፡- ሀ) እነዚህ ሦስት ባሕርያት በቤተ ክርስቲያንህ ውስጥ የሚያስፈልጉት እንዴት ነው? ለ) በቤተ ክርስቲያንህ በእነዚህ ባሕርያት ሕይወቱ የተመሰከረለትና የምታውቀውን አንድ ሰው በምሳሌነት ጥቀስ። ውጤቱ ምንድን ነው?

1ኛ ጴጥ. 4:10-11

ጴጥሮስ በስደት ጊዜ ለአንድነት መሠረት ከሚሆኑት ከእነዚህ ባሕርያት መለስ ይልና ይህን አንድነት ጠብቆ ለማቆየት በመርዳት መንፈሳዊ ስጦታዎች ስላላቸው ስፍራ ያውሳል። የሚከተሉትን እውነቶች አስተውል፡-

1. እያንዳንዱ ሰው መንፈሳዊ ስጦታዎች አለው። መንፈሳዊ ስጦታዎች ለአንዳንዶች ተስተውለው ለሌሎች የተከለከሉ አይደሉም።

2. የሰጠታው ዓላማ «ሌሎችን ማገልገል» ነው። መንፈሳዊ ስጦታዎች የሚሰጡበት ተቀዳሚ ዓላማ ለራስ ጥቅም አይደለም። በአገልግሎት ላይ መዋል የሚገባቸው ሌላውን ለማገልገል ነው።

3. እያንዳንዱ ክርስቲያን መንፈሳዊ ስጦታውን የመጠቀም ኃላፊነት አለበት። ሌሎችን ለመገንባት እንዴት እንደሚጠቀም ታማኝ መሆን አለበት። ይህ ማለት ለመጠቀም ቸል ከማለት ወይም በተሳሳተ መንገድ ከመጠቀም መጠበቅ አለበት ማለት ነው። ታማኝ መሆን ማለት መንፈሳዊ ስጦታዎቻችንን ከትክክለኛ ዝንባሌ በመነሣት ለትክክለኛ ዓላማ ለንጠቀምባቸው ይገባል ማለት ነው።

4. መንፈሳዊ ስጦታዎች በእግዚአብሔር ጸጋ የሚሰጡ ናቸው። ስለ መንፈሳዊ ታላቅነታችን ወይም ስላደረግነው ማንኛውም ነገር የሚሰጥ አይደለም። በምንም ነገር ላይ ካልተመሠረተ ልዩ ችሮታ የሚመነጭ ነፃ ስጦታ ነው።

5. መንፈሳዊ ስጦታዎች የሚመጡት በተለያዩ መልኮች ነው። መንፈሳዊ ስጦታዎች ብዙ ዓይነት እንጂ አንድ ዓይነት አይደሉም። በእርግጥ በአዲስ ኪዳን ከተዘረዘሩ መንፈሳዊ ስጦታዎች የሚኖሩን አንዳንዶች ብቻ ሳይሆኑ አይቀሩም። ክርስቲያኖች በክርስቶስ አካል ውስጥ የሚያደርጓቸው በርካታ ሌሎች ነገሮችም እንደ ስጦታዎች ሊመደቡ ይችላሉ።

ጲጥሮስ ቀጥሎ ስጦታዎች ናቸው ብለን ፈጽሞ የማናስባቸውን ተራና የተለመዱ ሁለት ስጦታዎችን ይጠቅሳል።

1. መናገር፡- ይህ ስጦታ ከሌሎች ስጦታዎች ጋር ተጣምሮ የሚቀርብ ሳይሆን አይቀርም። የነቢይነት፣ የማስተማር፣ የመምከር፣ በልሳናት የመናገርና በልሳናት የተነገሩትን የመተርጎም ስጦታዎች በሙሉ በመናገር ላይ የተመሠረቱ ናቸው።

2. ማገልገል፡- ይህ ስጦታ በሮሜ 12፡7 ላይ የተጠቀሰ ሲሆን «ዲያቆን» ከሚለው ጋር አንድ ዓይነት ቃልን ይጠቀማል። የሌሎችን ፍላጎት ለማሟላት የማገልገልን ጉዳይ ያመለክታል። ይህ የክርስቶስን አካል ተግባራዊ በሆኑ መንገዶች የማገልገል ስጦታ ነው።

የጲጥሮስ አትኩሮት አንድ ሰው ስጦታውን መለማመዱ ወይም አለመለማመዱ ላይ ብቻ ሳይሆን ነገር ግን ስጦታውን በሚጠቀምበት ወቅት ባለው ዝንባሌ ላይም ጭምር ነበር። ከላይ በተመለከቱት በሁለቱም ስጦታዎች ጲጥሮስ ክርስቲያኖችን የሚያስታውሰው ስጦታዎቻቸውን ስለ ሚጠቀሙበት መንገድ ነው።

1. የሚናገር ሰው የእግዚአብሔርን ቃል እንደሚናገር ይናገር። ይህ ዐረፍተ ነገር ሁለት ጎሮኖች አሉት። የመጀመሪያው ጎኑ በድፍረት የመናገር ጉዳይን ያመለክታል። ትክክለኛው ነገር ይህ ይመስለኛል እያሉ በጥርጣሬ መንፈስ ከመናገር እርግጠኛ ሆነን እግዚአብሔር እንዲህ ይላል ለማለት መቻል አለብን። ሌላው ጎኑ ግን የተጠያቂነት ጉዳይ ነው። በቤተ

ክርስቲያን የምንናገረው ነገር የራሳችን አስተሳሰብ ሳይሆን የእግዚአብሔርን ቃል ለመሆኑ በእርግጠኛነት እናደርገው ዘንድ የምንናገረው ቃል በእግዚአብሔር ቃል ላይ በትክክል መገኘቱን እርግጠኛ እስከምንሆን ድረስ የእግዚአብሔርን ቃል የማጥናት ኃላፊነት አለብን። በቤተ ክርስቲያን ውስጥ እግዚአብሔርን ወክሎ የሚናገር (ሰባኪ ወይም አስተማሪ) የእግዚአብሔርን ቃል ሳያጠናና የሚናገረውንም ቃል በትክክል ሳይተረጉምና ሳይገልጽ ከመቅረት የበለጠ አደገኛ ነገር የለም።

2. የሚያገለግልም ቢሆን እግዚአብሔር በሚሰጠው ኃይል ያገልግል። እንዳንዶች ለማገልገል ብዙ ኃይል አላቸው። ሌሎች ደግሞ አነስተኛ ኃይል አላቸው። ነገር ግን ውድድር ሊኖር አይገባም። ብርታትና ኃይልን የሚሰጥ እግዚአብሔር ስለሆነ የእኛ ኃላፊነት ብርታታችንን ሌሎችን ለማገልገል መጠቀማችን ላይ ነው። ከእኛ የሚያንሱ ወይም የሚበልጡ ከሚመስሉን ጋር ግወዳደር የለብንም።

ኢፕሮስ የሰጦታዎች ተቀዳሚ ዓላማቸው የክርስቶስን አካል ማገልገል እንደሆነ ቢናገርም መንፈስ ቅዱስ መንፈሳዊ ስጦታዎችን የሚሰጥበት የላቀ ዓላማ አለ። ስጦታዎቻችን የክርስቶስን አካል ለማሳደግና በትክክለኛ ዝንባሌ ስንጠቀምበት እግዚአብሔር ይመሰግናል። መንፈስ ቅዱስ በክርስቲያን ሕይወት ውስጥ ወዳለው ዓላማ እንደገና እንመለሳለን። ልናደርጋቸው የሚገቡ በርካታ ነገሮች አሉ። ነገር ግን ለምናደርጋቸው ነገሮች ሁሉ መሠረታዊ ዓላማችን ለእግዚአብሔር ክብርን ግምገማት መሆን አለበት። እግዚአብሔር የሰጠንን ስጦታዎች እግዚአብሔር በሚፈልገው መንገድ፣ በትክክለኛ አመለካከት ስንጠቀምባቸው እግዚአብሔር የሚገባውን ክብርና ምስጋና ያገኛል።

23ኛ ጥያቄ፡- ሀ) መንፈሳዊ ስጦታዎችን ለእግዚአብሔር ክብር በማያመጣ መንገድ ልንጠቀም የምንችልባቸውን መንገዶች በምሳሌነት ጥቀስ። ለ) ከላይ የተሰጠውን ያንኑ ስጦታ ለእግዚአብሔር ክብር በሚያመጣ መንገድ ከመጠቀም እንዴት ይለያል?

አምስተኛ ቀን፡- የዚህን ሳምንት ትምህርት ክልስና ለሳምንታዊ ስብሰባ ዝግጅት ይረዳህ ዘንድ የውይይት ጥያቄዎችን ተመልከት።

ሳምንታዊ ስብሰባ

1. ሳምንታዊ የአምልኮ ጊዜ
2. የጸሎት ጊዜ
3. የትምህርቱ ክለሳ
4. ውይይት

ሀ. 1) መንፈሳዊ ስጦታ ምንድን ነው? 2) በክርስቲያን ሕይወት ለመኖሩ በምን ይታወቃል? 3) እያንዳንዱ የቡድኑ አባል መንፈሳዊ ስጦታው ምን እንደሆነ እንደሚያስብ ይናገር። ምክንያቱንም ይግለጽ። 4)

እያንዳንዱ የቡድኑ አባል ሌላው መንፈሳዊ ስጦታዬ ነው ባለው ላይ አስተያየቱን ይናገር።

ለ. 1) ሰውነታችንን ለእግዚአብሔር መሥዋዕት አድርጎ መስጠት ከመንፈሳዊ ስጦታዎች ጋር ምን ግንኙነት እንዳለው ግለጽ። 2) በመንፈሳዊ ስጦታዎች ጉዳይ እስካሁን ከተመለከትናቸው ምስት የመጽሐፍ ቅዱስ ክፍሎች የተግርኩውን ዋና ዋና መርሆዎች ጥቀስ። 3) እነዚህ መርሆዎች በሕይወታቸው መተግበራቸው በግልጽ የሚታይባቸውን ሰዎች ከቤተ ክርስቲያንህ በምሳሌነት ጥቀስ።

ሐ. ሠንጠረዦችን ከሌሎች ጋር በአንድነት በክለሳ መልክ ተመልከት። 1) በሦስቱ ክፍሎች ያጠናሃቸውን መንፈሳዊ ስጦታዎች ዘርዝር። 2) የእያንዳንዱን ስጦታ ትርጉም ከሌሎች ጋር በመሆን በአንድነት ጻፍ። 3) እያንዳንዱ ስጦታ ለቤተ ክርስቲያን አስፈላጊ የሆነው ለምንድን ነው? 4) በቤተ ክርስቲያንህ እነዚህ ስጦታዎች ያሏቸውን ሰዎች በምሳሌነት ጥቀስ። 5) ቤተ ክርስቲያንህ አባሎቿን በመንፈሳዊ ስጦታዎቻቸው የበለጠ እንዲጠቀሙ እንዴት ግበረታታት ትችላላች?

መ. 1) በኤፌ. 4 የተጠቀሱትን የአመራር ስጦታዎች ሚና ግለጽ። 2) እነዚህ ስጦታዎች ለቤተ ክርስቲያን ጤንነትና ሌሎቹን መንፈሳዊ ስጦታዎች ለመጠቀም ወሳኝ የሆኑት ለምንድን ነው? 3) የቤተ ክርስቲያንህ መሪዎች በዚህ ቦታ የተሰጠውን ትእዛዝ በተሻለ ሁኔታ እንዴት ሊፈጽሙት ይችላሉ?